



 subahsaverenews@gmail.com
 facebook.com/subahsaverenews
 www.subahsavere.news
 twitter.com/subahsaverenews

सुप्रभात

यह रेलगाड़ी जैसी है
लाई है मुझे
पिछले दूर के स्टेशन से
और छोड़कर जाएगी
किसी अनजान स्टेशन पर

जब मैं चला था सफ़र पर
तो सुरज उग रहा था
वसंत शुरू ही हुआ था
और बहुत से लोग साथ थे

अब पतझड़ की शाम ढल रही है
और डिब्बा खाली हो रहा है

ऐसी ही किसी साँझ
जब मैं उतरूँगा किसी
सुनसान स्टेशन पर
तब उबड़-खाबड़ बंजर जमीन
पर उगे बबूल के पेड़ों के पीछे
सूरज डूब रहा होगा

मेरे साथ
मेरी कहानी और मेरी दुनिया भी
उतर जाएगी गुप्तावप

धुआँ छोड़ते इंजन के साथ रेल
चली जाएगी
चमकीली पटरी पर पर आगे।

- चन्द्रशेखर साकळे

राज्य शासन ने जारी किए दो आईपीएस के ट्रांसफर ऑर्डर

उपेंद्र कुमार जैन अब डीजी ईओडब्ल्यू अजय शर्मा को एमपी पुलिस हाउसिंग का अध्यक्ष बनाया

भोपाल (नप्र)। कैलाश मकवाना के मप्र का नया पुलिस महानिदेशक बनते ही राज्य शासन ने डीजी पद के दावेदार रहे अफसरों के बुधवार को तबादला आदेश जारी कर दिए। इसमें 1989 बैच के आईपीएस और वर्तमान में डीजी ईओडब्ल्यू अजय कुमार शर्मा को मप्र पुलिस आवास और अधोसंरचना विकास निगम का अध्यक्ष बनाया गया है। इसी तरह 1991 बैच के आईपीएस एमपी पुलिस आवास और अधोसंरचना विकास निगम के प्रबंध संचालक उपेंद्र कुमार जैन (स्पेशल डीजी) को डीजी ईओडब्ल्यू के पद पर पदस्थ किया गया है।

अभी और आईपीएस के होंगे तबादले

प्रदेश के कई जिलों के पुलिस अधीक्षकों और अन्य आईपीएस अफसरों के भी तबादले जल्द होंगे। यह तबादले नवम्बर में ही होना थे। लेकिन नए डीजीपी के चयन के चलते तबादलों की कार्यवाही को रोक दिया गया था। सीएम डॉ मोहन यादव ने नए डीजीपी के चयन के बाद पुलिस अफसरों के तबादले पर सहमति दी थी। अब जबकि सीएम यादव विदेश दौरे से लौट आए हैं और नए डीजीपी कैलाश मकवाना ने चार्ज लेने के बाद कामकाज शुरू कर दिया है, तो जल्दी ही कुछ जिलों के एसपी, रेंज आईजी के साथ सोनियर आईपीएस अफसरों के ट्रांसफर आदेश जारी किए जाएंगे। मंत्रालय अफसरों के मुताबिक तबादला लिस्ट तैयार है, इसमें नए डीजीपी के साथ चर्चा के बाद बदलाव कर आदेश किए जाना है।

प्रसंगवश आर्थिकी को मजबूती देने वाले मिडिल क्लास की आवाज मुखर कैसे हो ?

कार्ति पी. चिदंबरम

भारत में मध्य वर्ग (मिडिल क्लास) की अक्सर अनदेखी की गई है और जिसे अब महज उपभोक्ता वर्ग के रूप देखा जाता है। भारत को वैश्विक आर्थिक ताकत के रूप में पेश करने का जो शौर मचाया जा रहा है, उसमें सारा जोर फलते-फूलते कुलीन तबके और नई खोज करते तकनीकी केंद्रों पर है, जबकि देश के मिडिल-क्लास की लगभग कोई चर्चा नहीं की जाती।

हालांकि, इस बात से इनकार नहीं किया जा सकता कि भारतीय अर्थव्यवस्था की रीढ़, मिडिल-क्लास उपभोग, आर्थिक वृद्धि, और सामाजिक स्थिरता में अहम योगदान देता है।

फिर भी, ऐसी केंद्रीय भूमिका निभाने वाला मिडिल-क्लास बढ़ती महंगाई, बेहतरीन जरूरी सेवाओं के अपनी पहुंच से दूर होते जाने और अपनी आकांक्षाओं के प्रति इस आर्थिक और राजनीतिक व्यवस्था के प्रतिकूल रुख के कारण परेशान है। भारतीय मिडिल-क्लास को एजुकेशन, मेडिकल सर्विस, ज़मीन के मालिकाना हक और कानून व्यवस्था आदि के मामलों में कई तरह की चुनौतियों का सामना करना पड़ता है। पैरेंट्स अपने बच्चों को अच्छे एजुकेशन दिलाने के लिए कर्ज लेते हैं या संपत्ति बेचते हैं, क्योंकि प्रतिष्ठित संस्थानों की फीस उनके बजट से बाहर होती है। मेडिकल सेवाओं को देखें तो मामूली इलाज भी इतना महंगा हो गया है कि उसका बोझ उठाना परिवारों को भारी पड़ रहा है, खासकर उन परिवारों के लिए जिन्होंने बीमा नहीं कराया है।

पुलिस से वास्ता तो मिडिल-क्लास को तकलीफों को केवल बढ़ाता है। घर बनाना भी एक ऐसी ख्वाहिश है, जिसे पूरा करना मिडिल-क्लास की पहुंच से बाहर है।

भारत में ज़मीन-जायदाद के दाम इतने बढ़ गए हैं कि एक आम मिडिल-क्लास आदमी के लिए घर बनाना लगभग नामुमकिन हो गया है, बशर्ते वह उसे वसीयत में न मिला हो। जो लोग किसी तरह जायदाद बना भी लेते हैं उन्हें प्रदूषित हवा-पानी और कचरे के ढेर के साथ जीना पड़ता है। वहीं, भारत की परिवहन व्यवस्था भी उनकी परेशानियां बढ़ाती हैं। शहरों और गांवों की सड़कों का रख-रखाव इतना खराब है और उन पर ट्रेफिक का बोझ बढ़ता जा रहा है। तेज़ी से बढ़ते शहरीकरण में मोटर वाहनों की बढ़ती संख्या की रफ्तार ने सुविधाओं के विकास की गति को पीछे छोड़ दिया है जिसके कारण ट्रेफिक जाम की समस्या बढ़ गई है। भारत में कामकाज की संस्कृति वैश्विक पैमाने के हिसाब से काम के ज्यादा घंटे और कम सैलरी की वजह से शोषणकारी बनी हुई है। पासपोर्ट बनवाने की प्रक्रिया, पुलिस वेरिफिकेशन उनकी परेशानी बढ़ाती है। 2011 के बाद से करीब 20 लाख भारतीयों ने अपनी नागरिकता खत्म कर दी है। जो लोग देश में रह रहे हैं वो बेहतर भविष्य की उम्मीद लगाए रहते हैं, जबकि राष्ट्रीय विमर्श में उनकी आकांक्षाओं और सरोकारों को अक्सर जगह नहीं मिलती।

भारत का विस्तार करता मिडिल-क्लास अपनी बढ़ती आर्थिक प्रमुखता के बावजूद राजनीति से लापता है। एक समय उसे हाशिये पर पड़ा, राजनीतिक रूप से महत्वहीन तबका माना जाता था, जो आजादी के बाद राजनीति से लगभग कट गया था, लेकिन आर्थिक उदारीकरण के बाद के दौर में इसका नाटकीय विस्तार हुआ और यह तबका एक ताकतवर चुनावी ताकत के रूप में उभरा।

फिर भी, अपने बढ़ते राजनीतिक महत्व के बावजूद मध्यवर्ग राजनीतिक विमर्श में खुद को अक्सर हाशिये पर पड़ा महसूस करता रहा है। महंगाई, रोजगार सुरक्षा, उत्तम

सार्वजनिक सेवाओं आदि से जुड़े उसके आर्थिक सरोकारों को तो अधूरा छोड़ ही दिया गया है, राजनीतिक पार्टियां आर्थिक मसलों की अनदेखी करते हुए अक्सर सांकेतिक एवं पहचान संबंधी मसलों को ही प्राथमिकता देती रही हैं। इस उपेक्षा से निराशा का भाव उपजा है, जो चुनावों में कॉर्पोरेट फंडिंग की बढ़ती प्रमुखता के कारण और गहरा हुआ है। इससे यह धारणा और मजबूत हुई है कि राजनीतिक व्यवस्था का झुकाव व्यापक जनता की ओर नहीं बल्कि अमीर कुलीनों के हितों की रक्षा की ओर बढ़ा है। इसके अलावा, भारत के आर्थिक रूप से वंचित समूहों के लिए राजनीतिक रणनीति उनका वोट खींचने के लिए उन्हें नकदी भुगतान, जनकल्याण योजनाओं, और ठोस लाभों के वितरण पर केंद्रित रही है। इन लोकलुभावन उपायों से तात्कालिक चिंताएं तो दूर होती हैं, लेकिन ऐसा दीर्घकालिक समाधान नहीं मिलता जिससे मिडिल-क्लास को उसकी उम्मीद के मुताबिक, आर्थिक स्थिरता और वृद्धि हासिल हो।

ऐसा लगता है कि सरकार के राजनीतिक गणित में समृद्ध और वंचित तबकों के हित ही शामिल हैं, मिडिल-क्लास लगभग उपेक्षित है। बढ़ती राजनीतिक उपेक्षा ने मिडिल-क्लास में अलगाव की भावना भर दी है और उसके मन में उस राजनीतिक व्यवस्था में अपनी भूमिका को लेकर सवाल उठ रहे हैं जिसे उसके सरोकारों की परवाह नहीं। भारत जबकि विकास के रास्ते पर आगे बढ़ रहा है, ऐसे राजनीतिक संगठनों और पैरोकारों की जरूरत है जो खासतौर से इस तबके के सरोकारों को सुलझाएं और स्थानीय अर्थव्यवस्था को मजबूत करें। मिडिल-क्लास में पनपते अलगाव को रोकने के लिए आर्थिक नीति, शिक्षा, स्वास्थ्य सेवा, रोजगार सुरक्षा और इन्फ्रास्ट्रक्चर जैसे मसलों को प्राथमिकता देना ज़रूरी है

क्योंकि इस समूह में भारत को समृद्ध भविष्य की ओर ले जाने की क्षमता है। इन सरोकारों की उपेक्षा से न केवल देश की आर्थिक प्रगति की रफ्तार धीमी होगी बल्कि इस अहम तबके का मोहभंग भी होगा। एक संभव समाधान यह हो सकता है कि मिडिल-क्लास के लिए एक प्रेशर रूफ का गठन किया जाए। यह वैसा ही हो सकता है जैसे कि किसानों, अल्पसंख्यकों, दलितों, ओबीसी, और आदिवासी समुदायों की पैरवी के लिए गठित नेटवर्क हैं। राजनीतिक मोहभंग और कथित विश्वासघात के इतिहास के मद्देनजर मिडिल-क्लास पारंपरिक राजनीतिक दलों से जुड़ने में हिचक सकता है। इस संदर्भ में, एक गैर-राजनीतिक संगठन मिडिल-क्लास के सरोकारों को स्पष्ट करने और उनके पक्ष में वातावरण बनाने के मंच का प्रभावित करे। इस पहल से भारतीय समाज में एक नया मोड़ आएगा जो धर्म, जाति और भाषा के गहरे विभाजनों से आगे बढ़कर आकांक्षाओं और विकास पर केंद्रित राजनीति को आगे बढ़ाएगा। यह मुश्किल मिडिल-क्लास की आवाज को बुलंद करते हुए जनसंख्या के मामले में भारत की बढ़त का लाभ उठाएगी और इस अहम तबके की जरूरतों को अंततः पूरा करेगी। ऐसे ही बदलाव के जरिए भारत अपने मिडिल-क्लास की समृद्धि को सुरक्षा प्रदान कर सकता है और उसे देश के आर्थिक विकास तथा सामाजिक एकता में सार्थक योगदान देने के लिए सक्षम बना सकता है।

(दि प्रिंट हिंदी में प्रकाशित लेख के संपादित अंश)

मुख्यमंत्री डॉ. यादव की अध्यक्षता में मंत्रि-परिषद की बैठक में हुए विशेष निर्णय

2312 करोड़ रूपए से अधिक राशि के सड़क निर्माण कार्यों की स्वीकृति



भोपाल (नप्र)।

मुख्यमंत्री डॉ. मोहन यादव की अध्यक्षता में बुधवार को मंत्रि-परिषद की बैठक मंत्रालय में हुई। मंत्रि-परिषद द्वारा विद्युत एवं नवीकरणीय ऊर्जा उपकरणों के विनिर्माण को बढ़ावा देने के लिए औद्योगिक क्षेत्र मोहासा- बाबई जिला नर्मदापुरम के क्षेत्रफल विस्तार करने की स्वीकृति दी गयी। निर्णय अनुसार विद्युत एवं नवीकरणीय ऊर्जा उपकरणों के विनिर्माण क्षेत्र के लिए आरक्षित 441.96 एकड़ क्षेत्रफल में औद्योगिक क्षेत्र मोहासा बाबई की 442.04 एकड़ भूमि को शामिल किया गया है। अब औद्योगिक पार्क का क्षेत्रफल कुल 884 एकड़ हो गया है। इसी प्रकार औद्योगिक पार्क के लिए

● विद्युत एवं नवीकरणीय ऊर्जा उपकरणों के विनिर्माण को बढ़ावा देने के लिए औद्योगिक क्षेत्र मोहासा- बाबई में 442.04 एकड़ भूमि शामिल करने की स्वीकृति

● उज्जैन-इंदौर के बीच बनेगा 48 किमी ग्रीन फील्ड फोरलेन

● सिंहस्थ बायपास फोरलेन को भी मंजूरी; 11-26 दिसंबर तक मनेगा जन कल्याण पर्व

स्वीकृत सुविधाएं एवं आवंटन प्रक्रिया को संशोधित क्षेत्रांतर्गत स्थापित होने वाली इकाइयों को भी उत्पलब्ध कराने का अनुमोदन किया गया।

मंत्रि-परिषद द्वारा आगामी सिंहस्थ- 2028 को देखते हुए इंदौर-उज्जैन में 2312 करोड़ रुपये से अधिक राशि के सड़क निर्माण कार्यों की स्वीकृति

आबकारी नीति के निर्धारण के लिए मंत्रि- परिषद समिति का गठन

मंत्रि-परिषद ने वर्ष 2025-26 के लिए आबकारी नीति के निर्धारण, समय-समय पर आनुषांगिक निर्णय लेने और राजस्व हित में आवश्यक नीतिगत निर्णय लेने के लिए मंत्रि-परिषद समिति का गठन किये जाने का अनुमोदन दिया। मंत्रि-परिषद समिति में उप मुख्यमंत्री श्री जगदीश देवड़ा, मंत्री श्री उदय प्रताप सिंह, श्री गोविंद सिंह राजपूत और सुश्री निर्मला भूरिया शामिल हैं।

दी गयी। इसमें उज्जैन सिंहस्थ बायपास लंबाई 19.815 कि.मी., 4-लेन मय पेक्कड शोल्डर उन्नयन एवं निर्माण कार्य लागत राशि 701 करोड़ 86 लाख रुपये की स्वीकृति दी गई। इसी प्रकार इंदौर-उज्जैन ग्रीनफील्ड मार्ग 4-लेन मय पेक्कड शोल्डर लंबाई 48.05 कि.मी. एवं लागत राशि 1370 करोड़ 85 लाख रुपये और उज्जैन जिला अंतर्गत इगोरिया-देपालपुर 2-लेन मय पेक्कड शोल्डर सड़क लंबाई 32.60 कि.मी. लागत राशि 239 करोड़ 38 लाख रुपये की स्वीकृति दी गयी है। ये सभी सड़कें म.प्र. सड़क विकास निगम के माध्यम से विकसित की जायेगी।

बांग्लादेश में अब हिंदुओं के सफाए की हो रही कोशिश

ब्रिटिश सांसद बोले-वहां घर जलाए,पुजारियों को जेल भेजा

ढाका (एजेंसी)। बांग्लादेश में हिंदू समुदाय पर हो रहे हमले को लेकर ब्रिटिश सांसदों ने चिंता जताई है। न्यूज एजेंसी के मुताबिक विपक्षी कंजरवेटिव पार्टी के सांसद बॉब ब्लैकमैन ने कहा कि बांग्लादेश में शेष हसीना के सत्ता से बाहर होने के बाद हिंदुओं का सफाया (एथनिक क्लीनिंग) करने की कोशिश हो रही है। ब्रिटिश संसद में एक बहस के दौरान ब्लैकमैन ने कहा कि बांग्लादेश में हिंदुओं के घर जला दिए गए हैं। उनके दुकानों और घरों में तोड़फोड़ की जा रही है। पुजारियों को गिरफ्तार किया जा रहा है। ब्लैकमैन ने कहा कि इस मामले पर कार्रवाई करने की जिम्मेदारी ब्रिटेन की है, क्योंकि उन्होंने ही बांग्लादेश को आजाद कराया था।



हिंदुओं पर अत्याचार, ऐवशन ले सरकार

नई दिल्ली (एजेंसी)। बांग्लादेश में अल्पसंख्यक हिंदुओं पर अत्याचार और एक हिंदू पुजारी को गिरफ्तार करने का मुद्दा बुधवार को लोकसभा में गुंजा। कृष्ण नगरी मथुरा की सांसद हेमा मालिनी समेत भारतीय जनता पार्टी (भाजपा) के कुछ सदस्यों ने पड़ोसी देश में हिंदुओं की सुरक्षा के लिए केंद्र सरकार से हस्तक्षेप का अनुरोध किया और संसद से एक प्रस्ताव पारित करने की भी मांग की। शून्यकाल में इस विषय को उठाते हुए मथुरा से भाजपा सांसद हेमा मालिनी ने कहा कि बांग्लादेश में हिंदुओं पर और इस्कोन संस्था एवं उसके अनुयायियों पर चरमपंथियों द्वारा किए जा रहे हमले निंदनीय हैं। उन्होंने हिंदू पुजारी चिन्मय कृष्ण दास की गिरफ्तारी का उल्लेख करते हुए कहा कि इस्कोन के लोग मानवता के लिए अच्छा काम कर रहे हैं।



आज के ‘अभिमन्यु’ देवेन्द्र फडणवीस ने तोड़ा चक्रव्यूह

बन गए महाराष्ट्र के अगले सीएम, तीसरी बार लेगे शपथ

मुंबई (एजेंसी)। देवेन्द्र फडणवीस महाराष्ट्र के अगले मुख्यमंत्री होंगे। फडणवीस ने शिवसेना नेता एकनाथ शिंदे, एनसीपी लीडर अजित पवार के साथ राज्यपाल सीपी राधाकृष्णन के सामने सरकार बनाने का दावा पेश किया। इस दौरान भाजपा के ऑब्जर्वर्स विजय रूपाणी और निर्मला सीतारमण भी मौजूद थे। इससे पहले भाजपा विधायक दल की बैठक में देवेन्द्र फडणवीस को नेता चुना गया। इसके बाद फडणवीस मुख्यमंत्री आवास वर्षा पहुंचे, यहां शिंदे और पवार के साथ बातचीत की। सुत्रों के मुताबिक यहां मंत्रियों के नामों पर चर्चा हुई। शपथ ग्रहण का कार्यक्रम कल 5.30 बजे आजाद मैदान में होगा। शिवसेना नेता ने फडणवीस के नाम के ऐलान के बाद कहा कि 2 डिटी सीएम भी कल ही शपथ लेंगे। दरअसल, चुनाव नतीजों के 11 दिन बाद आज मुंबई में हुई बीजेपी विधायक दल की बैठक में देवेन्द्र फडणवीस के नाम पर सहमति बन गई है। सूत्र बताते हैं कि एकनाथ शिंदे और अजित पवार राज्य के डिटी सीएम की शपथ लेंगे। हालांकि अभी डिटी सीएम को लेकर आधिकारिक तौर पर कुछ भी ऐलान नहीं किया गया है। विधायक दल का नेता चुने जाने के बाद फडणवीस ने कहा कि मैं एकनाथ शिंदे और अजित पवार करा शुक्रिया अदा करता हूं।



अयोध्या में शुरू हो गई राम-जानकी विवाह की रस्में

● मठ्य तरीके से विवाह पंचमी पर होगा यह शुभ विवाह

अयोध्या (एजेंसी)। प्रभु श्री राम की नगरी अयोध्या एक बार फिर भव्य तरीके से सजाई जा रही है और चारों ओर उत्सव का माहौल है। हो भी क्यों न आखिर प्रभु श्री राम सीता माता के साथ विवाह होने जा रहा है। अयोध्या की गली-गली में श्री राम के पग गाए जा रहे हैं।

पहली बार बाल स्वरूप में विराजमान श्री राम के विवाह की तैयारी की जा रही है। बता दें कि हर साल मार्गशीर्ष मास के कृष्ण



पक्ष की पंचमी तिथि को विवाह पंचमी का पर्व मनाया जाता है। इस दौरान माता सीता और श्री राम का विवाह किया जाता है। इस उपलक्ष्य में इस साल अयोध्या में भी भव्य

आयोजन किया जा रहा है। इस मांगलिक कार्य का आरंभ गणेश पूजा के साथ हो चुका है। अयोध्या के प्रमुख मंदिरों में होने वाले राम-जानकी विवाह में शामिल होने के लिए दूर-दराज से श्रद्धालुओं की भारी भीड़ पहुंच रही है।

अयोध्या के जानकी महल ट्रस्ट ने भी राम विवाह के आयोजन की तैयारी बहुत बड़े पैमाने में गई है। यहां पर कार्यक्रम 3 दिसंबर को गणेश पूजा के साथ आरंभ हो चुके हैं, जो 8 दिसंबर 2024 तक चलेंगे। अयोध्या में प्राण प्रतिष्ठा के बाद पहली बार नेपाल के लिए बारात रवाना हुई थी, जो 3 दिसंबर को नेपाल पहुंच गई है।

12वीं बोर्ड का परीक्षा टाइम टेबल जारी



भोपाल (नप्र)। मध्य प्रदेश में बोर्ड की तैयारी कर रहे छात्रों के लिए एक अच्छी खबर सामने आई है। बता दें कि माध्यमिक शिक्षा मंडल ने

12वीं का टाइम टेबल जारी कर दिया है। जारी हुए टाइम टेबल के मुताबिक 12वीं बोर्ड की परीक्षा 25 फरवरी से शुरू हो रही है। इसमें पहला पेपर हिंदी का होगा, वहीं आखिरी पेपर मैथ का होगा। इसके अलावा जानिए कब कौन सा पेपर होगा।

कब- कब होगा पेपर-
25 फरवरी 2025 - हिंदी
28 फरवरी 2025- अंग्रेजी
1 मार्च 2025- उर्दू, मराठी
4 मार्च 2025- भौतिक शास्त्र, अर्थशास्त्र, एनिमल हब्सिण्डरी मिल्टक ट्रेड पोल्ट्रीफार्मिंग एण्ड फिशरीज, विज्ञान के तत्व, भारतीय कला का इतिहास

5 मार्च 2025- बायोटेक्नॉलोजी, गायन वादन, तबला पंखावज
6 मार्च 2025- ड्रॉइंग एंड डिजाइन
7 मार्च 2025- भूगोल, क्रांप प्रोटैक्शन एंड हार्टिकर, स्टिल लाइफ एंड डिजाइन, शरीर रचना क्रिया विज्ञान एवं स्वास्थ्य
8 मार्च 2025- बायोलॉजी
10 मार्च 2025- मनोविज्ञान
11 मार्च 2025- इनफॉर्मेटिक प्रैक्टिसेस
12 मार्च 2025- संस्कृत
17 मार्च 2025- रसायन शास्त्र, इतिहास, व्यवसाय अध्ययन, एली ऑफ साईंस एंड मेथमेटिक्स यूजफुल फॉर एप्लीकन्स
19 मार्च 2025- एनएसक्यूएफ , शारीरिक शिक्षा
20 मार्च 2025- समाज शास्त्र
22 मार्च 2025- कृषि, होम साइंस, बुक कीपिंग
24 मार्च 2025- राजनीति शास्त्र
25 मार्च 2025- गणित

संक्षिप्त समाचार

इजरायली स्टाइल में भारत भी कर सकेगा

एयर स्ट्राइक भारतीय सैन्य बेड़े में जल्द शामिल होने जा रहा नागास्त्र-1

नई दिल्ली (एजेंसी)। भारतीय सेना अपनी ताकत को लगातार नई धार देती जा रही है। इसी कड़ी में इमरजेंसी प्रोवोयरमेंट के तहत जिस सुसाइड ड्रोन की खरीदारी हुई थी, अब उसे आधिकारिक तौर पर सेना में शामिल करने की तैयारी है। इसे नागास्त्र-1 के नाम से जाना जाता है जो दुश्मन के बंकर, चौकी और हथियार डिपो को एक झटके में खत्म कर सकता है। इस



तरह भारत भी अब इजरायल की स्टाइल में एयर स्ट्राइक करने में सक्षम होगा। नागास्त्र-1 को इकोनॉमिक्स एक्सप्लोसिव कंपनी की ओर तैयार किया गया है, जो नागपुर में स्थित है। सेना की ओर से नागास्त्र-1 का परीक्षण किया जा चुका है। चीन से लगती सीमा के पास लद्दाख की नुब्रा घाटी में इसे अंजाम दिया गया था। रक्षा एक्सपर्ट मानते हैं कि सुसाइड ड्रोन के आ जाने से भविष्य में सर्जिकल स्ट्राइक के लिए फाइटर जेट की जरूरत नहीं होगी। ये ड्रोन अपने आप में इतने सक्षम हैं कि दुश्मन के घर में चुपके से घुसकर हमला कर सकते हैं।

देश के दूसरे सर्वोच्च पद पर बैठे उपराष्ट्रपति ने शिवराज और भारत सरकार को दिखाया आईना : जीतू पटवारी

भोपाल। प्रदेश कांग्रेस कमेटी के अध्यक्ष श्री जीतू पटवारी ने आज पत्रकार वार्ता को संबोधित करते हुये कहा कि भारत के संविधान में दूसरे नंबर की सबसे बड़ी कुर्सी पर विराजित देश के उपराष्ट्रपति जी ने मध्यप्रदेश के पूर्व मुख्यमंत्री और देश के वर्तमान कृषि मंत्री शिवराज सिंह चौहान के प्रति अपनी प्रतिक्रिया देते हुये यह कहा कि आप झूट बोलते हो, यह प्रदेश और देश के लिए बड़ी गंभीर स्थिति है और उनकी इस प्रतिक्रिया ने जहां एक ओर देश की मोदी सरकार को आइना दिखाया है, वहीं प्रदेश में उनकी साख पर प्रश्नचिह्न लगा है। श्री पटवारी ने कहा कि यदि कोई झूट बोलने वाला राजनैतिक व्यक्ति है तो वह है शिवराजसिंह चौहान। यदि गुगल करके देखो तो सबसे ज्यादा झूट बोलने वाले व्यक्ति में शिवराज सिंह चौहान का नाम आता है। उन्होंने कहा कि मप्र में कांग्रेस पार्टी का अध्यक्ष बनने के बाद मैंने और कांग्रेस ने लगातार यह बात कही है कि शिवराज सिंह चौहान जनता से भी झूट बोलते हैं, व्यवस्था से भी झूट बोलते हैं। पिछले 12 मंगलवार बीते चुके हैं, मैंने उनसे समय मांगा और आप देश के कृषि मंत्री हैं, मैं भी कांग्रेस पार्टी का अध्यक्ष हूँ। विपक्ष के नाते किसानों के हित में आपसे बात करना चाहता हूँ, लेकिन उन्होंने मुझे कोई समय देना उचित नहीं समझा। यह मेरा व्यक्तिगत रूप से कोई अपमान नहीं है यह व्यवस्था का अपमान है। शिवराज सिंह चौहान में थोड़ी सी भी राजनैतिक मर्यादा बची हो तो देश के उपराष्ट्रपति ने आपके काम की तरीके पर सवाल क्यों उठाए हैं? और यह कहा है कि आप कर क्या रहे हो, इतने साल से किसान अपनी फसलों के दाम मांग रहे हैं, आप मौन हैं, किसानों के लिए आपने क्या प्रयास किया। तीन दिन पहले संसद में शिवराज सिंह चौहान ने संसद में कहा किसानों को लागत से दोगुना समर्थन मूल्य नरेंद्र मोदी की सरकार देती है।

श्री पटवारी ने कहा कि इसका साफ मतलब है या तो धनकड़ साहब की भावना गलत थी या शिवराज सिंह चौहान ने संसद के अंदर झूट बोला, मैं धनगढ़ साहब को साधुवाद देता हूँ, किसानों के हित और अधिकारों की बात कही मैं व्यक्तिगत रूप से उनसे मिलूंगा और आग्रह करूंगा कि इतनी हिम्मत से अपने सरकार को आइना दिखा नरेंद्र मोदी और शिवराज सिंह चौहान को आइना दिखाया। मैं आग्रह करूंगा कि यही बात संसद की आसदी पर बैठकर करें और सरकार को आइना दिखायें। श्री पटवारी ने कहा कि शिवराज जी आपका झूट और पाखंड सर चढ़कर बोल रहा है। एक साल पहले शिवराज ने कहा कि 3100 रुपए धान, 2700 गेहूँ के दाम मिलना चाहिए।

अच्युतानंद मिश्र पत्रकारिता के अज्ञातशात्रु हैं

नई दिल्ली। वरिष्ठ पत्रकार, संपादक और साहित्यकार अच्युतानंद मिश्र के जन्मदिन के अवसर पर इन्दिरा गांधी राष्ट्रीय कला केन्द्र (आईजीएनसीए) में उनके व्यक्तित्व, कृतित्व और नेतृत्व पर केन्द्रित पुस्तक 'अच्युतानंद मिश्र: समावेशी शब्द साधक' का लोकार्पण किया गया। पुस्तक के संपादक डॉ. मनीषचंद्र शुक्ल हैं और इसका प्रकाशन प्रलेक प्रकाशन, मुंबई ने किया है। पुस्तक का लोकार्पण आईजीएनसीए के अध्यक्ष रामबहादुर राय, सदस्य सचिव डॉ. सच्चिदानंद जोशी, कलानिधि प्रभाग के अध्यक्ष व डीन (प्रशासन) प्रो. रमेश चंद्र गौड़, माधवराव सप्रे संग्रहालय, भोपाल के संस्थापक-संयोजक विजयदत्त श्रीधर, मध्यप्रदेश राष्ट्रभाषा प्रचार समिति, भोपाल के मंत्री संचालक कैलाशचंद्र पंत और प्रसिद्ध साहित्यकार प्रो. चंद्रकला त्रिपाठी ने किया। इस अवसर पर अच्युतानंद की भी गरिमामय उपस्थिति रही। लोकपण में पुस्तक के संपादक डॉ. मनीषचंद्र शुक्ल और प्रकाशक जितेंद्र पाजो भी उपस्थित थे।

कार्यक्रम के दौरान अच्युतानंद मिश्र के सहयोगी रहे साहित्यकारों और पत्रकारों ने अपने संस्मरण साझा किए। सबके संस्मरण भिन्न-भिन्न थे, लेकिन सबके संस्मरण से यह बात समान रूप से उभरी कि अच्युतानंद जी वे परिवार के बड़े की तरह सबकी बहुत चिंता करते थे और अत्यंत समावेशी थे। कोई भी उनसे अपना दुख-सुख निःसंकोच कह सकता था। उनके अंदर ममत्व और अपनत्व का भाव अद्भुत था। हिन्दी के प्राध्यापक रहे प्रो. रामाश्रय रवेश कहा कि उनमें निर्णय लेने की गजब की क्षमता थी। उनका व्यक्तित्व चुंबकीय था। वरिष्ठ पत्रकार अरुण त्रिपाठी ने कहा कि अच्युतानंद जी पत्रकारिता के अज्ञातशात्रु हैं।

संभल नहीं जा सके राहुल-प्रियंका गाजीपुर बॉर्डर से लौटे

दिल्ली-मेरठ एक्सप्रेस-वे पर 4 घंटे जाम से लोग परेशान,कांग्रेस कार्यकर्ताओं को पीटा

नई दिल्ली/संभल (एजेंसी)। कांग्रेस नेता राहुल गांधी और प्रियंका गांधी बुधवार को उत्तर प्रदेश के संभल नहीं जा सके। यहां उन्हें हिंसा में मारे गए लोगों के परिजन से मिलना था। यूपी पुलिस ने उनके काफिले को गाजीपुर बॉर्डर पर रोक लिया। इससे दिल्ली-मेरठ एक्सप्रेस-वे पर 4 घंटे तक 5 किमी लंबा जाम लगा रहा। हालांकि, राहुल-प्रियंका यहां 3 घंटे ही रुके थे। जाम की वजह से ट्रैफिक में फंसे लोग नाराज हो गए। उनकी कांग्रेस कार्यकर्ताओं से झड़प हुई। लोगों ने कांग्रेस कार्यकर्ताओं को पीटा दिया।



दिल्ली लौट गए। उन्होंने कहा- अब 6 दिसंबर को संभल जाएंगे। संभल में कोर्ट के आदेश पर 24 नवंबर को जामा मस्जिद का सर्वे किया जा रहा था। इस दौरान हिंसा भड़क गई थी, जिसमें गोली लगने से चार युवकों को मौत हो गई थी।

इससे पहले राहुल ने भी अफसरों से बातचीत की। कहा- मैं पुलिस की गाड़ी में अकेले जाने को तैयार हूँ लेकिन अफसर राजी नहीं हुए। राहुल हाथ में संविधान लेकर कार पर चढ़ गए। मीडिया को संबोधित किया। इसके बाद राहुल-प्रियंका


प्रमोद भार्गव को मिलेगा नरेश मेहता स्मृति वांग्मय सम्मान

भोपाल। मध्य प्रदेश राष्ट्रभाषा प्रचार समिति हिंदी भवन भोपाल द्वारा दिए जाने वाले वार्षिक सम्मानों की घोषणा समिति के संचालक कैलाशचंद्र पंत ने की है।इस बार का समिति का सबसे प्रमुख अखिल भारतीय सम्मान शिवपुरी के साहित्यकार एवं पत्रकार प्रमोद भार्गव को उनकी पुस्तक 'पुरातन विज्ञान' पर दिया जाएगा।सम्मान के अंतर्गत 51 हजार की राशि, प्रशस्ति पत्र, शॉल,श्रीफल भेंट किए जाएंगे। इसी तरह वीरेंद्र कुमार तिवारी सम्मान बैतूल के शिशिर कुमार चौधरी,शैलेश मटियानी कथा सम्मान भोपाल की श्रीमती शीला मिश्रा, सुरेशचंद्र



शुक्ल नाट्य सम्मान मुम्बई के जयंत शंकर देशमुख, डॉ. प्रभाकर श्रोत्रिय आलोचना सम्मान कोच्चि की डॉ के वनजा, शंकरलाल बत्ता पौराणिक सम्मान भोपाल के मोहन तिवारी आनंद,संतोष श्रीवास्तव कथा सम्मान हल्द्वानी को दिया जाएगा। इन सम्मानों के अंतर्गत 21 हजार की राशि, प्रशस्ति पत्र, शॉल, श्रीफल प्रदान किए जाएंगे। श्रीमती संतोष बत्ता स्मृति सम्मान भोपाल की श्रीमती इंदिरा दंगी को दिया जाएगा। इसमें 11 हजार की राशि के साथ प्रशस्ति पत्र, शॉल, श्रीफल दिए जाएंगे।

नदियों के साथ नल भी जमे, सख्त हुए ठंड के तेवर



नई दिल्ली (एजेंसी)। आईएमडी के अनुसार, अगले तीन-चार दिनों तक राजस्थान के अलावा उत्तर भारत के कई राज्यों में रात के तापमान में गिरावट आएगी। इससे कड़ाके की ठंड पड़ सकती है। पहाड़ों से आ रहा हवाओं ने भी उत्तर भारतीय राज्यों में ठिठुरन बढ़ा दी है। राजस्थान के सीकर में मंगलवार को न्यूनतम तापमान 9 डिग्री दर्ज हुआ। राज्य के ही करौली, बारां, चूरू, चित्तौड़गढ़ में न्यूनतम तापमान 10 डिग्री रहा। अगले कुछ दिनों में राज्य के

हिमाचल में हाल बेहाल,राजस्थान में 3 डिग्री तक गिरा पारा

अधिकतर हिस्सों का तापमान 2 से 3 डिग्री तक गिरने की संभावना है। हिमाचल प्रदेश में कुल्लू और लाहौल स्पीति की ऊंची चोटियों पर मंगलवार को भी रुक-रुक कर बर्फबारी का दौर जारी रहा। इस कारण राज्य के कल्या में न्यूनतम तापमान -1 डिग्री रिकॉर्ड किया गया। तापमान गिरने से झरनों, नदी-नालों के साथ अब नल भी जमने लगे हैं। बीते दिन शिमला सहित कई अन्य इलाकों में मौसम साफ रहा। इससे अधिकतम तापमान में कुछ बढ़ोतरी भी दर्ज हुई। मौसम विभाग ने बुधवार से 7 दिसंबर तक प्रदेश में सभी जगह मौसम के साफ रहने का पूर्वानुमान जारी किया है। हालांकि, प्रदेश के मैदानी इलाकों में कोहरा रहेगा। विभाग ने 8 व 9 दिसंबर को लाहौल-स्पीति, कुल्लू, चंबा, किन्नौर, मंडी व कांगड़ा जिले के ऊंचाई वाले इलाकों में बारिश-बर्फबारी का अनुमान जताया है। वहीं, पंजाब में अगले 6 दिनों तक मौसम झई रहने का अनुमान है। मध्यप्रदेश में मंगलवार को छिंदवाड़ा, सिवनी, बैतूल, मालवा-निमाड़, बुंदेलखंड में बादल छाए रहे।

मौसम विभाग अनुसार अगले दो दिन तक बादल छाए रहने का अनुमान है, लेकिन बारिश के आसार नहीं हैं। बादलों की वजह से रात का टेम्परेचर भी 6 डिग्री तक बढ़ गया है। यूपी में सोमवार रात को मेरठ सबसे ठंडा शहर रहा।

यहां का न्यूनतम तापमान 10.0 डिग्री रिकॉर्ड किया गया। मौसम वैज्ञानिक डॉ. शाही ने बताया कि मंगलवार को मौसम में फिर बदलाव हुआ। रात के तापमान में गिरावट आई, जबकि दिन का तापमान बढ़ गया। वेस्ट यूपी के शहरों की हवा में दो दिन में सुधार आया है। मेरठ, गाजियाबाद, नोएडा, बुलंदशहर, मुजफ्फरनगर में एक्यूआई रेड जोन से नीचे आया है। राजस्थान में 5 दिसंबर से सर्दी के तेवर तेज हो सकते हैं। राज्य के अधिकांश हिस्सों में तापमान 2 से 3 डिग्री तक गिरने की संभावना है। इसके साथ

ही उत्तर-पूर्वी राजस्थान के शहरों में सुबह-शाम सर्द हवाएं चल सकती हैं। पिछले 24 घंटे में राज्य में सभी जगह आसमान साफ रहा। मध्यप्रदेश में इस समय दो तरह का मौसम है। फेंगल तूफान से प्रदेश में बादल छाए हुए हैं।

आरएसएस की आक्रोश रैली में जुटे लाखों कार्यकर्ता

मंत्री तुलसी सिलावट बोले- बांग्लादेश में हिंदू के ऊपर हो रहे अपराधों के खिलाफ ये जनसैलाब उमड़ा है

इंदौर (नप्र)। इंदौर में बुधवार को राष्ट्रीय स्वयंसेवक संघ (आरएसएस) द्वारा बांग्लादेश में हिंदुओं के साथ हो रही घटनाओं के विरोध में आक्रोश रैली निकाल गई। सुबह करीब 10 बजे सभी हिंदू समाज के लोग, संघ के वैचारिक संगठन के लोग, स्वयंसेवक, बीजेपी कार्यकर्ता, व्यापारी संगठन के लोग लालबाग परिसर में एकजुट हुए। मंत्री तुलसी सिलावट बोले- बांग्लादेश में हिंदू के ऊपर हो रहे अपराधों के खिलाफ ये जनसैलाब उमड़ा। लालबाग परिसर से शुरू हुई आक्रोश रैली कलेक्ट्रेट कार्यालय में कलेक्टर आशीष सिंह को राष्ट्रपति के नाम ज्ञापन सौंपने के बाद समाप्त हुई। इस दौरान रैली में संघ की ओर से ढाई लाख से लोगों के शामिल होने का दावा किया गया। शहर के सभी बाजार ने आधे दिन बंद रखने का समर्थन किया है। बड़ी संख्या में साधु-संत रैली में शामिल हुए हैं।

जिहादियों अपनी मर्यादा में रहो, वरना ईंट से ईंट बजाना भारत जानता है : पूर्व मंत्री व विधायक उषा ठाकुर

प्रदर्शन में पहुंची पूर्व मंत्री व विधायक उषा ठाकुर ने कहा, सलतानी देश भक्त हिंदू समाज ने संदेश दिया है कि जिहादियों अपनी मर्यादा में रहो। वरना ईंट से ईंट बजाना भारत जानता है।

मंत्री सिलावट बोले- हिंदुओं पर अत्याचार सहन नहीं करेंगे- रैली में शामिल होने पहुंचे मंत्री तुलसी सिलावट ने कहा, बांग्लादेश में हो रहे हिंदुओं पर

बांग्लादेश में हिंदुओं के साथ हो रही घटनाओं का विरोध, कलेक्टर को सौंपा ज्ञापन



अत्याचार हम सहन नहीं करेंगे। इसके खिलाफ आवाज उठाने के लिए अहिल्यानगरी में जनसैलाब सड़कों पर उतरा है।

विधायक मेंदोला बोले- धर्म ही जीवन का आधार

विधायक रमेश मेंदोला ने कहा, धर्म जीवन का आधार है। इसी आधार पर मानवता टिकी है। बांग्लादेश में हिंदुओं पर जो अत्याचार हो रहा है, वहां की सरकार के खिलाफ भारत का हिंदू सड़क पर उतरा है।

इंदौर में आधे दिन बाजार बंद रहे

शहर के सभी बाजार ने आधे दिन बंद रखने का समर्थन किया। इंदौर में लालबाग चौराहा से कलेक्ट्रेट पहुंची सकल हिंदू समाज की रैली ने कलेक्टर आशीष सिंह को राष्ट्रपति द्रौपदी मुर्मू के नाम ज्ञापन सौंप दिया है।

बीजेपी इंदौर संभागीय प्रवक्ता दीपक टीनू जैन बोले- एक-एक हिंदू में भारी उत्साह- लोगों का ये उत्साह बताता है कि हम सब बांग्लादेश में हिंदु भाई के साथ हो रही घटनाओं के विरोध में एकजुट होकर उनका साथ देने के लिए तैयार हैं।

छप्पन दुकान में लगे पोस्टर- न पोहा न चाय, बांग्लादेश हाय-हाय

इंदौर की छप्पन दुकान व्यापारी एसोसिएशन ने बांग्लादेश के विरोध में पोस्टर लगाए हैं। लिखा है- न पोहा न चाय, बांग्लादेश हाय-हाय। रैली में कई साधु-संत, सांसद, विधायक, संघ पदाधिकारी शामिल हुए।

बंद को इन संगठनों ने दिया समर्थन
बांग्लादेश में हिंदुओं के साथ हो रही घटनाओं के

विरोध में इंदौर समेत प्रदेश के सभी जिलों में व्यापारी अपनी दुकानें बंद रखकर विरोध दर्ज कराएंगे।

अहिल्या चैंबर के अध्यक्ष रमेश खंडेलवाल और भाजपा व्यापारी प्रकोष्ठ संयोजक धीरज खंडेलवाल ने घोषणा की है कि 4 दिसंबर को सर्व हिंदू समाज की रैली को समर्थन देते हुए इंदौर के व्यापारिक संगठन दोपहर 1 बजे तक दुकानें बंद रखेंगे। क्लॉथ मर्चेंट्स एसोसिएशन, सीतला माता बाजार, खजूरी बाजार, न्यू सियागंज, टी मर्चेंट्स एसोसिएशन, स्कूटर पार्ट्स विक्रेता संघ, सियागंज किराना होलसेल मर्चेंट्स एसोसिएशन, अपोलो टॉवर विक्रेता संघ, पाइप एंड सैनिटरी व्यापारी संघ, इंदौर टाइल्स मर्चेंट्स एसोसिएशन। इलेक्ट्रिक मार्केट व्यापारी एसोसिएशन, इंदौर मशीनरी टूल्स, प्लाईवुड और लैमिनेट्स व्यापारी संघ, मध्यप्रदेश दाल-दलहन व्यापारी महासंघ, इंदौर केमिकल ट्रेडर्स एसोसिएशन, इंदौर कंज्यूमर प्रोडक्ट्स डिस्ट्रीब्यूशन एसोसिएशन, दाल-चावल विक्रेता संघ, मल्हारगंज व्यापारी एसोसिएशन और चैंबर के अन्य व्यापारी संगठन शामिल हैं।

मंत्री विजयवर्गीय बोले- आवाज बुलंद करने की जरूरत

मंत्री कैलाश विजयवर्गीय ने मंगलवार को एक वीडियो जारी किया। कहा- मैं विदेश में हूं लेकिन रैली में शामिल होने के लिए इंदौर आ रहा हूं। निवेदन है कि आप भी 4 दिसंबर को सुबह लालबाग जरूरी आइए। इससे हम बांग्लादेश की सरकार के पर दबाव डालेंगे। इससे वहां पर हिंदुओं की रक्षा होगी।

इंदौर में बनेगा अत्याधुनिक प्रिवेंटिव हेल्थ चेकअप सेंटर

एआई की मदद से होगी जांच, मिलेगी रियल टाइम रिपोर्ट



इंदौर (नप्र)। देश का सबसे स्वच्छ शहर स्वास्थ्य के क्षेत्र में एक और नवाचार करने जा रहा है। चार लाख लोगों का प्रिवेंटिव हेल्थ चेकअप करने के बाद अब हेल्थ ऑफ इंदौर अभियान के तहत प्रिवेंटिव हेल्थ केयर सेंटर बनाया जा रहा है। इसके लिए एक संस्था ने साउथ तुकोगंज क्षेत्र में करोड़ों रुपये की 30 हजार वर्ग फीट जमीन दान की है। इस केंद्र की विशेषता यह है कि यहां आर्टिफिशियल इंटेलिजेंस (एआई) की मदद से मरीजों की जांच हो सकेगी, वहीं जांच के बाद ही रियल टाइम रिपोर्ट भी मिल सकेगी।

आईआईटी सहायता लेंगे- आधुनिक मशीनों से सिर्फ दो घंटे में ही मरीज का बांडी

चेकअप हो सकेगा और उसे रिपोर्ट भी मिल जाएगी। इसके लिए आईआईटी की सहायता ली जाएगी। दावा किया जा रहा है कि यह देश का पहला ऐसा केंद्र होगा, जो संस्था के माध्यम से संचालित होगा।

न्यूनतम दर पर मिल सकेगी सुविधा

यहां जांच की सुविधा लोगों को न्यूनतम दर में मिल सकेगी। इसके लिए हस्तीमल सुंदरबाई पारमार्थिक ट्रस्ट के सदस्यों ने सांसद शंकर लालवानी के माध्यम से पिछले दिनों शहर आए केंद्रीय स्वास्थ्य मंत्री जेपी नड्डा से मुलाकात की और उनसे भूमिपूजन में शामिल होने का आग्रह भी किया।

इंदौर में युवक ने दोस्त की बहन से किया दुष्कर्म

शादी का झांसा देकर बनाए संबंध, युवती प्रेग्नेंट हुई तो आरोपी बोला- मैं पहले से शादीशुदा

इंदौर (नप्र)। इंदौर की राउ पुलिस ने चार माह की एक गर्भवती युवती की शिकायत पर उसके भाई के दोस्त के खिलाफ रेप का केस दर्ज किया है। पीड़िता के मुताबिक घर पर आने-जाने के दौरान उसकी पहचान आरोपी से हुई। इसी का फायदा उठाकर उसने दोस्ती की और प्रेम जाल में फंसा लिया। फिर शादी की बात कर कई बार संबंध बनाए। बाद में खुद को शादीशुदा बता कर पीड़िता से शादी से इनकार कर दिया। पुलिस के मुताबिक पीड़िता गर्भवती हो गई। राउ पुलिस ने एक युवती की शिकायत पर विकी पुत्र विदेश्वर राय, निवासी कामधेनु नगर, खजराना के खिलाफ रेप का केस दर्ज किया है। पीड़िता ने बताया कि आरोपी उसके भाई का दोस्त है। उसका घर पर आना-जाना था। इसके चलते उसे पहचानती थी। उससे बातचीत के बाद दोस्ती हो गई। करीब सात माह पहले विकी ने इस बात का भरोसा दिलाया कि जून 2024 में हम शादी कर लेंगे। इसके बाद वह कृष्णा पैराडाइज टाउनशिप में लेकर गया। यहां रूम में संबंध बनाए। कई बार उसने यहीं पर लाकर पीड़िता से संबंध बनाए। पीड़िता को गर्भ ठहर गया। उसने यह बात विकी को बताई तो उसने गर्भपात कराने की बात कही। युवती ने गर्भपात कराने से इनकार कर दिया। चार माह की गर्भवती होने पर भी जब विकी ने शादी नहीं की तो पीड़िता ने परिवार को बताने की धमकी दी। इस पर विकी कहा कि वह पहले से शादीशुदा है और पीड़िता से शादी नहीं कर सकता। उसने युवती को किसी को कुछ भी बताने पर जान से मारने की धमकी दी। पीड़िता ने यह बात अपने परिवार को बताई। पहले पीड़िता इस मामले में मल्हारगंज थाने पहुंची। घटना राउ इलाके में होने के चलते वहां केस दर्ज कराया गया।

नाबालिग लड़की से छेड़छाड़, पथराव बजरंगी दल के कार्यकर्ता पहुंचे थाने, प्रदर्शन के बाद आरोपियों पर मामला दर्ज

इंदौर (नप्र)। इंदौर के चंदन नगर में मंगलवार रात दो परिवारों में विवाद हो गया। जिसमें एक ने घर पर पथराव करने का आरोप लगाया। जब यह बात हिंदू वादी नेताओं को पता लगी तो वे थाने पहुंचे। जहां जमकर नारेबाजी की। जिसके बाद छेड़छाड़ और अन्य धाराओं में केस दर्ज किया गया है। बजरंग दल विभाग संयोजक प्रवीण देवर को सूचना मिली थी कि ई सेक्टर में एक परिवार पर पड़ोस में रहने वाले कुछ लोगों ने हमला कर दिया है। इसके बाद मौके पर बजरंग दल के कार्यकर्ता पहुंचे। यहां रहने वाले परिवार ने बताया कि उनकी 16 साल की बेटी के साथ अलीम और अनवर ने छेड़छाड़ और अश्लील कमेंट्स किए। परिजनों ने विरोध किया तो दोनों अपने साथियों को लेकर उनके घर पहुंचे और पथर फेंकने के साथ मकान खाली करने को लेकर धमकाने लगे। पुलिस ने अनवर, अलीम, फतिमा और अलीना पर छेड़छाड़, मारपीट, धमकी और पथराव की धाराओं में केस दर्ज किया है।

इंदौर में शेयर मार्केट में प्रॉफिट के नाम पर धोखाधड़ी

किराएदार ने एक साल में 14 लाख रुपए लिए, लौटाए सिर्फ दो लाख, केस दर्ज

इंदौर (नप्र)। राउ पुलिस ने निजी कंपनी में काम करने वाले युवक की शिकायत पर पूर्व किरायेदार के खिलाफ अमानत में खयानत का मामला दर्ज किया है। युवक का कहना है कि उसका पूर्व किरायेदार शेयर मार्केट का काम करता था। उसने शेयर में अच्छा प्रॉफिट दिलाने की बात कही। मार्केट में कुछ रुपए लगाने के बाद प्रॉफिट भी दिलवाया। बाद में ज्यादा रुपए लगवा दिए, फिर ना रुपए वापस किये और ना ही प्रॉफिट दिलवाया। परेशान होकर उसने पुलिस में शिकायत की है। राउ पुलिस के मुताबिक सतीश पुत्र रामप्रकाश धाकड़, निवासी श्री कृष्णा पैराडाईज की शिकायत पर राहुल पुत्र गोविंद योगी, निवासी चमेली की बाड़ी खरगोल पर केस दर्ज किया गया है। सतीश ने बताया कि आरोपी राहुल ने 12 लाख 35 हजार रुपए की धोखाधड़ी की है। सतीश ने बताया कि दो साल पहले राहुल उनके यहां परिवार सहित किराये से रहने आया था। राहुल ने शेयर मार्केट में काम करने की जानकारी दी थी। उसने कहा था कि अगर वह उसके बताए अनुसार शेयर में इन्वेस्ट करता है तो अच्छा प्रॉफिट कमा सकता है। आरोपी राहुल ने 6 मार्च 2023 से सतीश रुपए लेना शुरू किए। आखिरी बार 30 जनवरी 2024 को रुपए लिए। राहुल ने यह पैसा कई कंपनियों के शेयर में लगाया। जिसमें 4 लाख 51 हजार का फायदा भी हुआ। लेकिन इसके बाद राहुल ने रुपए देना बंद कर दिए। कई बार मांगने के बाद भी उसने रुपए नहीं दिए। सतीश ने बताया कि उसने राहुल को करीब 14 लाख 23 हजार रुपए दिए। जिसमें से सिर्फ 1 लाख 88 हजार रुपए ही वापस आए।

पुलिसकर्मी के मकान में काट रहा था फरारी गुंडा छत पर था सोया, कूदा तो टांग टूट गई

इंदौर (नप्र)। मल्हारगंज पुलिस जिस अठन्नी छाप गुंडे को ढूंढ रही थी। वह जोन 4 में पदस्थ एक पुलिसकर्मी के मकान में फरारी काट रहा था।



हालांकि उक्त मकान पुलिसकर्मी ने किराये पर दिया हुआ था। यहां पर अठन्नी छाप गुंडे का दोस्त रहता था। उसकी छत पर आरोपी सोया हुआ था। जब पुलिस यहां पहुंची तो वह पहली मंजिल से कूद गया। डीसीपी विनोद मीणा के हथियार पाकिस्तान से आते हैं। इन्हें ड्रोन के माध्यम से राजस्थान की श्रीगंगानगर सीमा से पार किया जाता है। इसके बाद देशभर में सप्लाई की जाती है। पुलिस सूत्रों के मुताबिक, भूपेंद्र ने पुलिस को बताया कि जब भी लॉरेंस गैंग को हथियारों की जरूरत होती है तो वह मलेशिया में रह रहे किसी भारतीय नागरिक 'एसके' को ऑर्डर देते हैं। वह पाकिस्तान से संपर्क करता है, फिर राजस्थान की श्रीगंगानगर सीमा से ड्रोन के माध्यम से हथियार भारत लाए जाते हैं।

साथी पहले हो चुका है गिरफ्तार- सौरभ उर्फ बिट्टू ने विकी उर्फ विक्रान्त को धमकाया था। उसके साथ साथी रोहन सागर भी था। पुलिस उसे पहले पकड़ चुकी है। विकी भी अपराधी है। उस पर भी हत्या के प्रयास सहित अन्य मामले दर्ज हैं। उसने पुलिस को कैमरो के सीसीटीवी सौंपे थे। इसके बाद पुलिस ने उसकी कहानी पर विश्वास किया था।

खंडवा में तीन दिन से यूरिया के लिए चक्कर काट रहे थे किसान, नहीं मिला तो बैलगाड़ी रखकर किया चक्काजाम

किसानों ने कहा- समय पर यूरिया मिल जाए तो ये नौबत नहीं आती

इंदौर खंडवा (नप्र)। खंडवा जिले के खालवा में यूरिया न मिलने से नाराज किसानों ने बुधवार को खालवा-सांवली खेड़ा मार्ग पर बैलगाड़ी रखकर चक्काजाम कर दिया। आधा घंटे तक मार्ग अवरुद्ध रहा। जिससे खंडवा में बांग्लादेश कट्टरपंथियों के खिलाफ प्रदर्शन में जाने वाले वाहन सहित अन्य वाहन वहीं फंस गए। सुबह 11 से 11.30 तक रोड़ जाम रहा। सूचना मिलते ही तहसीलदार राजेश कोचले व खालवा पुलिस के अधिकारी मौके पर पहुंचे व आक्रोशित किसानों को समझाइश देकर चक्काजाम हटवाया। आक्रोशित किसानों ने बताया कि हम तीन दिन से नगदी में यूरिया वितरण केंद्र के चक्कर काट रहे हैं। शनिवार को यहां यूरिया का ट्रक खाली हुआ है। सारे काम छोड़कर यूरिया लेने के लिए परेशान हो रहे हैं। कोई सुनवाई नहीं कर रहा था इसलिए चक्काजाम

जानकारी लेकर समस्या का समाधान किया जाएगा।

मशीन पर नहीं चढ़ा यूरिया

मार्केटिंग सोसायटी प्रबंधक रामकृष्ण तिरोलें ने बताया कि शासन के नियमानुसार यूरिया पीओएस मशीन से बांटा जाना है, लेकिन मशीन पर ही यूरिया की आवक व मात्रा नहीं प्रदर्शित होने से कर्मचारियों को यूरिया वितरण में परेशानी हो रही थी। बुधवार दोपहर 12 बजे यूरिया की आवक प्रदर्शित हुई है। आज से यूरिया बटेगा। पुलिस व तहसीलदार की उपस्थिति में बंटा यूरिया- बुधवार को सुबह 10 बजे से 11 बजे तक ईतवार के बाद भी केंद्र न खुलने व जिम्मेदारों द्वारा फोन रिसीव न करने पर किसान आक्रोशित हो गए व चक्काजाम कर दिया। प्रशानिक अधिकारी के पहुंचने के बाद वितरण केंद्र खोला गया व तहसीलदार राजेश कोचले व पुलिस कर्मियों की उपस्थिति में दोपहर साढ़े बारह बजे से नगदी यूरिया वितरण किया गया।

महाकाल की सवारी की तर्ज पर निकली बाबा की प्रभातफेरी

इंदौर (नप्र)। रणजीत हनुमान मंदिर से 23 दिसंबर को बाबा की प्रभात फेरी निकलना है। प्रभात फेरी में पांच लाख से ज्यादा भक्तों के आने की उम्मीद है। ऐसे में भीड़ को नियंत्रित करने के लिए ज्यादा पुलिस फोर्स के साथ ही महाकाल की सवारी की तर्ज पर ही बाबा की प्रभातफेरी निकले, ये मंदिर के पुजारी और भक्त मंडल के सदस्य चाहते हैं। इसे लेकर वे जल्द ही प्रशासन से चर्चा करेंगे और अपनी इन मांग को उनके सामने रखेंगे।

आखिर ऐसी मांग क्यों?

पिछले साल निकली प्रभात फेरी में एक युवक की हत्या हो गई थी। ऐसे में मंदिर के पुजारी और भक्त मंडल के सदस्यों की चिंता बढ़ गई है। किसी भी प्रकार की अप्रिय घटना बाबा की प्रभात फेरी में न हो, इसलिए वे प्रशासन से पुख्ता इंतजाम की मांग करेंगे।

मंदिर के मुख्य पुजारी पं.दीपेश व्यास का



कहना है- हाल ही में भक्त मंडल के सदस्यों के साथ बैठक हुई। इसमें प्रभात फेरी के लिए सुझाव मांगे गए थे। प्रशासन के साथ बैठक होना है। प्रशासन के समक्ष मांग रखी जाएगी कि महाकाल की सवारी की तर्ज पर ही

इतनी ही संख्या में भक्त प्रभात फेरी में शामिल होंगे। मंदिर से लेकर प्रभात फेरी मार्ग के दोनों तरफ भक्तों की भीड़ रहती है। सुबह 5 बजे निकलने वाली प्रभात फेरी के लिए लोगों की भीड़ देर रात से ही जुटना शुरू हो जाती है।

जगह-जगह बांटा जाता है दूध, पोहा

प्रभात फेरी में शामिल होने वाले भक्तों के लिए जगह-जगह खान-पान के स्टॉल, मंच लगाए जाते हैं। यहां से भक्तों को खाने-पीने की चीजें वितरित की जाती हैं। कहीं पोहे, कहीं गर्म दूध जैसी चीजों का वितरण भक्त करते हैं। मंदिर के पुजारी पं.व्यास ने कहा कि सुरक्षा की दृष्टि से इस बार ऐसी व्यवस्था कराने का प्रयास किया जाएगा कि मंच के पास कोई गर्म चीज न बने। इसके लिए भी प्रशासन को कहा जाएगा।

भक्त मंडल प्रशासन से बात करेगा; गलियों में बैरिकेडिंग, पुलिस फोर्स मांगेंगे

बाबा की प्रभात फेरी निकाली जाए, यानी बाबा के रथ के आसपास पुलिस का घेरा हो।

प्रशासन से ये मांग भी करेंगे

पुजारी का कहना है कि ज्यादा से ज्यादा पुलिस फोर्स की भी मांग की जाएगी। प्रशासन से आग्रह किया जाएगा कि पुलिस बल रात 10 बजे से ही मिल जाए। प्रभात फेरी मार्ग पर लाइटिंग, गलियों में बैरिकेडिंग करने की मांग की जाएगी, जिससे अचानक भीड़ न बढ़े। जगह-जगह पुलिस के वाच टॉवर की मांग भी रखेंगे।

पांच लाख से ज्यादा भक्त आने की उम्मीद

पिछले साल बाबा की प्रभात फेरी में पांच लाख से ज्यादा भक्त शामिल हुए थे। इस बार भी उम्मीद है कि

संपादकीय

सुखबीर पर हमला चिंताजनक

सिखों की सर्वोच्च संस्था अकाल तख्त के आदेश पर धार्मिक सजा भोग रहे शिरोमणि अकाली दल के प्रमुख एवं पंजाब के पूर्व उप मुख्यमंत्री सुखबीर सिंह बादल पर अमृतसर में स्वर्ण मंदिर के द्वार पर हुआ जानलेवा हमला भले ही पुलिस की सतर्कता से नाकाम हो गया हो, लेकिन इससे यह साफ संकेत मिलता है कि पंजाब में हालात ठीक नहीं हैं और अकाली दल के प्रति सिखों में रोष रत्तीभर भी कम नहीं हुआ है। हालांकि अकाली दल ने इस हमले के लिए राज्य की आम आदमी पार्टी सरकार को घेरा है, लेकिन इससे राज्य में शिरोमणि दल की घटती ताकत में कोई इजाफा होने वाला नहीं है। दूसरे पंजाब की भगवंत मान सरकार पर यह आरोप भी लगता रहा है कि उसके राज में प्रदेश में खालिस्तानी गतिविधियां तेजी से बढ़ी हैं। उल्लेखनीय है कि मंगलवार को हरमंदिर साहिब के प्रवेश द्वार बतौर धार्मिक सजा पहरा दे रहे सुखबीर सिंह बादल पर भीड़ में से नारायणसिंह चौड़ा नामक के एक व्यक्ति ने गोली चलाई। चौड़ा इससे ज्यादा कुछ करता, उसके पहले ही पुलिस ने उसे दबोच लिया। अमृतसर के पुलिस कमिश्नर गुप्तीरत्सिंह भुल्ल के अनुसार पुलिस की सतर्कता और तैनाती के कारण यह हमला नाकाम रहा। बताया जाता है कि नारायण सिंह चौड़ा खालिस्तानी है और वह खालिस्तान लिबरेशन फ़ोर्स और अकाल फ़ेडरेशन से जुड़ा बताया जाता है। साथ ही बुड़ेल जेल ब्रेक मामले में भी वह अभियुक्त रहा है। पुलिस ने उसे 2013 में भी गिरफ्तार किया था। चौड़ा का सुखबीर पर हमले के पीछे भकसद क्या था, यह अभी स्पष्ट नहीं है। फिर भी स्वर्ण मंदिर परिसर में हत्या की कोशिश करना भी दुस्साहस है। गौरतलब है कि सिख परम्पराओं के अनुसार, अगर कोई सिख, सिख धर्म के सिद्धांतों के खिलाफ़ या सिख समुदाय की भावनाओं के विपरीत काम करता है तो उसे अकाल तख्त उसे सजा दे सकता है। ऐसे सजायाफ़्ता को तनख़्वाया कहा जाता है। दो दिसम्बर को सिख प्रतिनिधियों और सिखों के पांच प्रमुख धर्म स्थलों के मुखियाओं की अकाल तख्त में मीटिंग हुई थी। इसी में सुखबीर बादल समेत 2007 से 2017 के बीच उनके कैबिनेट में मंत्री रहे अधिकारी लोगों को धार्मिक सज़ा दी गई। उस अवधि में पंजाब में शिरोमणि अकाली दल-बीजेपी की गठबंधन सरकार थी। दिवंगत अकाली नेता प्रकाश सिंह बादल इस सरकार में मुख्यमंत्री थे जबकि सुखबीर बादल पार्टी के अध्यक्ष और उप मुख्यमंत्री थे। अकाली दल के नेतृत्व पर सिख धर्म के सिद्धांतों और सिख समुदाय की भावनाओं के विपरीत काम करने का आरोप है। साल 2015 में पंजाब के बरागरी में गुरु ग्रंथ साहिब का अपमान हुआ था। इसके विरोध में हुए प्रदर्शन के दौरान पुलिस फ़ायरिंग में दो सिख युवकों की मौत हो गई थी। डेरा सच्चा सौदा प्रमुख राम रहीम के अनुयायियों पर गुरु ग्रंथ साहब का अपमान करने का आरोप था। 2007 में बठिंडा के सलबतपुरा में जुटे अपने अनुयायियों के बीच राम रहीम ने गुरु गोबिंद सिंह की नक़ल की थी। इस घटना के बाद डेरा सच्चा सौदा के अनुयायियों और सिखों के बीच झड़प हुई थी। साल 2007 में अकाल तख्त ने राम रहीम के बहिष्कार का आदेश दिया था। हालांकि अब सुखबीर और उनके साथियों ने अकाल तख्त के सामने अपनी ग़ारंटी ख़ीकार करके सजा भुगतना भी शुरू कर दिया था। उसके बाद भी उन पर हमला होना बेहद चिंताजनक है। इस यह बात का परिचायक भी है कि अकालियों को अपनी भावी राजनीति की दिशा नए सिरे से तय करनी होगी। साथ ही मान सरकार को उन खालिस्तानियों पर सख्ती से नज़र कसनी होगी, जो विदेशी ताकतों की शह पर पंजाब को आतंकवाद के दिनों में ढकेलना चाहते हैं।

नजरिया

आरके सिन्हा

लेखक पूर्व सांसद हैं।

मोहम्मद अली जिन्ना ने जिस इस्लामिक देश पाकिस्तान को बनवाया था, वहां मुसलमान ही अब मुसलमानों की जान के दुश्मन हो गये हैं। वहां सुन्नी और शिया समुदायों के बीच हुए हालिया संघर्ष में 100 से ज्यादा लोगों का खून बहा। हिंसा खैबर पख्तूनख्वा प्रांत में अफगानिस्तान की सीमा से लगे कूर्म जिले में हुई। सुन्नी बहुल पाकिस्तान में 24 करोड़ की आबादी में शिया मुस्लिम लगभग 15 प्रतिशत ही हैं। पाकिस्तान में शिया और सुन्नी मुसलमानों के बीच का हालिया संघर्ष जटिल है, जिसके जड़ें सदियों पुरानी धार्मिक और राजनीतिक विभाजन के इतिहास पर टिकी हैं।

वैसे तो कुछ कट्टरपंथी समूह तो दोनों पक्षों में ही मौजूद हैं जो हिंसा का इस्तेमाल करके ही अपने धार्मिक विचारों को आगे बढ़ाने में विश्वास रखते हैं। ये समूह साम्प्रदायिक भेदभाव को बढ़ावा देते हैं और हिंसा को सही ठहराते हैं। पाकिस्तान में सुन्नी समुदाय कतई शिया मुसलमानों को पसंद नहीं करते। इससे साफ है कि इस्लाम अपने मानने वालों को भी नहीं जोड़ता। हालांकि बातें बहुत होती हैं कि सारी दुनिया के मुसलमान एक हैं। लेकिन, ये अपनी इस बात को तो स्वयं ही बार-बार गलत साबित करते रहते हैं ।

पाकिस्तान में शिया मस्जिदों में धमाके और विस्फोट होना भी आम बात हो चुकी है। पेशावर में मई, 2022 में शुक्रवार को जुमे की नमाज के दौरान हुए दिल दहलाने वाले आत्मघाती बम विस्फोट में लगभग 60 से अधिक शिया नमाजी मारे गए थे।। हमलावरों ने निशाना बनाया था शिया मुसलमानों और उनकी इबादतग़ाह को। यह भी याद रखा जाए कि एक इस्लामिक मुल्क में ही शिया मुसलमानों का जीना मुश्किल हो गया है। वे हर वक्त डर-भय के साए में जीने को मजबूर बने रहते हैं। यह हाल उस पाकिस्तान का है जो मुसलमानों के वतन के रूप में बना था।

पेशावर की शिया मस्जिद में हुआ हमला कोई अपने आप में पहली बार नहीं हुआ था। वहां पर शिया मुसलमानों पर लगातार जुल्मों-सितम होते रहे हैं। पाकिस्तान में लगातार प्रतिबंधित

पाक में क्यों बहरहा मुसलमानों का खून?

पाकिस्तान में अल्पसंख्यकों, विशेषकर शिया मुसलमानों, हिंदुओं, ईसाइयों और सिखों के साथ भेदभाव के कई जटिल कारण हैं, जिनमें धार्मिक कट्टरता, राजनीतिक उद्देश्य और कई सामाजिक-आर्थिक कारक शामिल हैं । कोई एकल कारण नहीं है, बल्कि ये कारक आपस में जुड़े हुए हैं । पाकिस्तान में कुछ अतिवादी आतंकी धार्मिक समूहों का प्रभाव काफी है , जो सुन्नी इस्लाम के एक विशेष व्याख्या का प्रचार करते हैं जो अन्य धर्मों और शिया इस्लाम के प्रति असहिष्णुता को बढ़ावा देता है ।

संगठन शियाओं के खिलाफ़ खुलेआम प्रदर्शन भी करते हैं। इस तरह के ज्यादातर प्रदर्शन लाहौर, क़ेटा, पेशावर वगैरह शहरों में देखने को मिलते हैं। वहां पर शिया मुसलमानों के खिलाफ माहौल बनाने वाला साहित्य भी हर जगह आसानी से वहाँ पर आम लोगों को आसानी से उपलब्ध है।

तालिबान और इसी तरह के अन्य अतिवादी समूहों के विचारों का प्रभाव पाकिस्तान में है, जो साम्प्रदायिक संघर्षों को बढ़ावा देने में मदद करते हैं। यह समूह अपने एजेंडे को आगे बढ़ाने के लिए शिया-सुन्नी संघर्ष का उपयोग आमतौर पर करते हैं। पाकिस्तान में कुछ सियासी नेता साम्प्रदायिक तनाव को अपने राजनीतिक लाभ के लिए इस्तेमाल करते हैं। वे मतदाताओं को लुभाने के लिए और राजनीतिक प्रतिद्वंद्वियों को कमजोर करने के लिए साम्प्रदायिक भावनाओं को भड़काते हैं।

बेशक, पाकिस्तान सरकार की सुन्नी परस्त नीति के कारण साम्प्रदायिक हिंसा को रोकने में नाकामी, या यहां तक कि कुछ मामलों में इसमें सहयोग करने से, इस समस्या को और बढ़ावा मिलता है। पाकिस्तान में कुछ सुन्नी जिन्ना को भी शिया बताते हैं। कौन जाने कि एक बार जिन्ना शिया साबित कर दिए गए तो उनकी विरासत को भी बिना कुछ जाने समझे ही पाकिस्तान में भूल में मिला दिया जायेगा।

पाकिस्तान में अल्पसंख्यकों, विशेषकर शिया मुसलमानों, हिंदुओं, ईसाइयों और सिखों के साथ भेदभाव के कई जटिल कारण हैं, जिनमें धार्मिक कट्टरता, राजनीतिक उद्देश्य और कई सामाजिक-आर्थिक कारक शामिल हैं। कोई एकल कारण नहीं है, बल्कि ये कारक आपस में जुड़े हुए हैं। पाकिस्तान में कुछ अतिवादी आतंकी धार्मिक समूहों का प्रभाव काफी है, जो

सुन्नी इस्लाम के एक विशेष व्याख्या का प्रचार करते हैं जो अन्य धर्मों और शिया इस्लाम के प्रति असहिष्णुता को बढ़ावा देता है।

कुछ राजनीतिक दलों और नेताओं ने अपनी राजनीतिक शक्ति बढ़ाने के लिए धार्मिक भावनाओं का इस्तेमाल किया है। वे अल्पसंख्यकों के खिलाफ भेदभाव को बढ़ावा देते हैं, उन्हें 'दूसरे' के रूप में चित्रित करते हैं, जिससे सामाजिक विभाजन बढ़ता है।

पाकिस्तान में अल्पसंख्यकों को अक्सर सामाजिक और आर्थिक रूप से वंचित किया जाता है। उन्हें अच्छी शिक्षा, रोजगार और स्वास्थ्य सेवा तक सीमित पहुँच होती है, जिससे वे और भी हशिए पर आते ही चले जाते हैं। यह आर्थिक असमानता सामाजिक भेदभाव को और बढ़ाती है। एक समस्या यह भी है कि अल्पसंख्यकों के खिलाफ होने वाले अपराधों में अक्सर अपराधियों को सजा नहीं मिलती है, जिससे उन्हें अन्याय का सामना करना पड़ता है और भेदभाव जारी ही रहता है। न्याय प्रणाली में सुधारों की कमी से अल्पसंख्यकों का भरोसा कम होता है।

आपर आप पाकिस्तान के इतिहास को देखें तो पायेंगे कि पाकिस्तान की स्थापना के समय से ही अल्पसंख्यकों के साथ लगातार अत्याचार और भेदभाव होता रहा है। यह सांस्कृतिक और ऐतिहासिक कारक आज भी भेदभाव को बढ़ावा देते हैं।

पाकिस्तान में हिन्दुओं को भी नफरत की निगाह से देखने वाले भी कम नहीं हैं। हालांकि लगभग सारे पाकिस्तानियों के पुरखे हिन्दू ही तो थे। पाकिस्तान का इतिहास हिन्दुओं के खिलाफ नाईसाफी और खून से लथपथ है। हालांकि 11 अगस्त, 1947 को मोहम्मद अली जिन्ना ने एक भाषण में यह कहा था कि पाकिस्तान में सभी

धर्मों के मानने वालों को अपने धार्मिक स्थानों में जाने की अनुमति होगी। यानी पाकिस्तान के विश्व मानचित्र में आने से सिर्फ तीन दिन पहले। उन्होंने अपनी कैबिनेट में जोगिन्दर नाथ मंडल नाम के एक हिन्दू को शामिल भी किया था। वे पूर्वी पाकिस्तान (अब बांग्लादेश) से थे।मंडल को जिन्ना ने अपनी कैबिनेट में विधि मंत्री की जिम्मेदारी सौंपते हुए कहा था कि इस्लामिक पाकिस्तान में सबके हक सुरक्षित हैं। पर हुआ इसके ठीक विपरीत। मंडल पाकिस्तान के पहले और शायद आखिरी हिन्दू मंत्री बने। वे वहां पर अखिल भारतीय मुस्लिम लीग के नेता थे। मंडल अपने को बाबा साहेब अंबेडकर के विचारों से बहुत प्रभावित बताते थे। वे दलित समुदाय से आते थे। वे 1946 में पंडित नेहरू के नेतृत्व में बनी अंतरिम सरकार में भी विधि मंत्री थे।

जिन्ना की 11 सितंबर, 1948 को मौत के साथ ही मंडल की वहां पर दुर्गति चालू हो गई थी। उनकी हर सलाह को नार्मजू कर दिया जाता। नतीजा यह हुआ कि वे पाकिस्तान को छोड़कर भारत आ गए। ये 1951 के आसपास की बातें हैं। उन्होंने आरोप लगाया था कि पाकिस्तान में हिन्दुओं के साथ नाईसाफी होती है। इसलिए उनका पाकिस्तान में रहना मुमकिन नहीं होगा। मंडल उसके बाद कोलकता आ गए। उनका 1968 में निधन हो गया। मंडल ने जो कहा था, वह अक्षरशः सही निकला। पाकिस्तान में हिन्दुओं के साथ कभी न्याय नहीं हुआ। इसी का नतीजा था कि जिन्ना का करीबी एक दलित हिन्दू मंत्री तक पाकिस्तान में नहीं रह सका। कुल मिलाकर बात यह है कि पाकिस्तान में अभी तो सिर्फ सुन्नी ही सुरक्षित है। आगे क्या होगा शायद खुदा को खुद भी पता न हो । आगे - आगे देखिये होता है क्या?

मुद्दा

नृपेन्द्र अभिषेक नृप

लेखक स्तंभकार हैं।

वे रोजगारी भारत के सबसे जटिल और गंभीर मुद्दों में से एक है, जो समाज और अर्थव्यवस्था दोनों पर प्रतिकूल प्रभाव डालती है। यह समस्या केवल नौकरी की कमी तक सीमित नहीं है; यह रोजगार की गुणवत्ता, स्थायित्व और आय के असमान वितरण से भी जुड़ी है। जब क्लर्क, चपरासी और सफाईकर्मी जैसे पदों के लिए एमए और पीएचडी जैसे उच्च शिक्षित लोग आवेदन करते हैं, तो यह स्पष्ट हो जाता है कि हमारी रोजगार व्यवस्था में बुनियादी खामियों हैं। सरकारी आंकड़ों के अनुसार, भारत में कामकाजी उम्र की आबादी में केवल 3 प्रतिशत लोग बेरोजगार हैं। यह आँकड़ा पहली नजर में आशावादी प्रतीत होता है, लेकिन वास्तविकता इससे बहुत अलग है।

भारत में बेरोजगारी को मापने के लिए दो प्रमुख मानक अपनाए जाते हैं। पहला सामान्य स्थिति है जिसमें अगर व्यक्ति साल में 30 दिन से अधिक काम करता है, तो उसे बेरोजगार नहीं माना जाता। दूसरा सामाजिक स्थिति, जिसमें अगर व्यक्ति साप्ताह में एक घंटे भी काम करता है, तो उसे बेरोजगार की सूची से बाहर कर दिया जाता है। भारत में यह परिभाषा इसलिए महत्वपूर्ण है क्योंकि यह न केवल वास्तविक बेरोजगारी को छुपाती है, बल्कि नीतियों को प्रभावी बनाने में भी बाधा उत्पन्न करती है।

यह परिभाषा इतनी व्यापक है कि इससे असली बेरोजगारों की गिनती ही नहीं होती। विकासित देशों की परिभाषा इससे बहुत अलग है। उदाहरण के लिए, अमेरिका में यदि व्यक्ति पिछले चार सप्ताह में सक्रिय रूप से नौकरी की तलाश कर रहा हो और काम के लिए उपलब्ध हो, तो उसे बेरोजगार माना जाता है।

गहरा होता बेरोजगारी का संकट

अंतरराष्ट्रीय श्रम संगठन के अनुसार, 15 से 74 वर्ष का कोई भी व्यक्ति, जो सक्रिय रूप से नौकरी खोज रहा है, और जिसने पिछले चार सप्ताह में काम की तलाश की है या दो सप्ताह के भीतर काम शुरू करने के लिए उपलब्ध है, वह बेरोजगार की श्रेणी में आता है।

शिक्षा को हमेशा रोजगार का माध्यम माना जाता है। लेकिन भारत में यह धारणा बदलती हुई नजर आ रही है। पीरियॉडिक लेबर फोर्स सर्वे (पी एल एफ एस) 2023-24 के अनुसार, बिना पढ़े-लिखे लोगों में 59.6 प्रतिशत रोजगार में हैं। इसके विपरीत, स्नातक और उससे अधिक शिक्षित लोगों में रोजगार दर केवल 57.5 प्रतिशत है। इंडिया एम्प्लॉयमेंट रिपोर्ट-2024 के आंकड़े दर्शाते हैं कि कम पढ़े-लिखे युवाओं में बेरोजगारी दर केवल 3.2 प्रतिशत है, जबकि उच्च शिक्षित वर्ग में यह दर 28.7 प्रतिशत तक पहुँच जाती है। यह विरोधाभास कई सवाल खड़े करता है। प्रश्न उठता है कि क्या हमारी शिक्षा प्रणाली रोजगारोन्मुखी है? क्या स्नातकों और पोस्ट-ग्रेजुएट्स के पास वह कौशल है, जिसकी बाजार को आवश्यकता है? क्या शिक्षा केवल एक डिग्री प्राप्त करने तक सीमित रह गई है? आँकड़े बताते हैं कि भारत में शिक्षा और रोजगार के बीच तालमेल की भारी कमी है। भारत में कामकाजी आबादी के बीच आय असमानता एक और बड़ी समस्या है। 78 प्रतिशत कामकाजी लोगों की मासिक आय 14,000 रुपये से कम है। स्वरोजगार करने वालों की औसत मासिक आय नौकरीपेशा व्यक्तियों से लगभग 7,423 कम है।

नौकरीपेशा लोग औसतन रूपये 20,000 प्रति माह कमाते हैं, जबकि स्वरोजगार करने वालों की आय इससे बहुत पीछे है। साथ ही भारत में बड़ी संख्या में लोग ऐसे काम कर रहे हैं, जिनमें वे न्यूनतम वेतन भी प्राप्त नहीं कर पा रहे हैं। यह समस्या असंगठित क्षेत्रों में अधिक देखने को मिलती है। आय की इस असमानता

का प्रभाव न केवल व्यक्तिगत जीवन पर पड़ता है, बल्कि यह देश की आर्थिक प्रगति को भी बाधित करता है।

ग्रामीण और शहरी क्षेत्रों में बेरोजगारी का स्वरूप और इसके कारण अलग-अलग हैं। ग्रामीण क्षेत्रों में बेरोजगारी की बात करें तो यहाँ ज्यादातर लोग कृषि और असंगठित क्षेत्रों पर निर्भर हैं। मौसमी रोजगार, कम आय, और दयिश्ता की कमी यहाँ की प्रमुख समस्याएँ हैं। वहीं शहरी क्षेत्रों में बेरोजगारी में असंगठित क्षेत्र में काम करने वालों के लिए सामाजिक नौकरी के अवसर सीमित हैं। उच्च शिक्षित युवाओं में बेरोजगारी की दर शहरी क्षेत्रों में अधिक है। भारत में महिलाओं की रोजगार भागीदारी दर पुरुषों की तुलना में बहुत कम है। सामाजिक हेमन, शिक्षा की कमी, और परिवार की प्राथमिकताओं के कारण महिलाएँ कामकाजी क्षेत्र से दूर हो जाती हैं।

बेरोजगारी समस्या के मूल कारण की बात करें तो पहला है, शिक्षा और कौशल का असंतुलन होना, इससेहमारी शिक्षा प्रणाली रोजगारोन्मुखी नहीं है। इससे स्नातक होने के बावजूद युवाओं के पास बाजार में मांग के अनुसार कौशल की कमी है। दूसरा, असंगठित क्षेत्र का वचस्व है।भारत में अधिकांश कामकाजी लोग असंगठित क्षेत्र में हैं, जहाँ न तो स्थिर आय है और न ही सामाजिक सुरक्षा। तीसरा, सरकारी नौकरियों पर निर्भरता अधिक है। सरकारी नौकरियों सुरक्षित और सम्मानजनक मानी जाती हैं। इसलिए बड़ी संख्या में लोग इन्हीं पर निर्भर रहते हैं, जबकि निजी क्षेत्र में अवसर सीमित हैं। चौथा, स्वरोजगार में रुचि की कमी है। स्वरोजगार करने वालों के लिए संसाधनों और प्रोत्साहन का अभाव है।

इससे पहले कि यह और मुश्किलें पैदा करें इसका समाधान निकालने का प्रयास करना चाहिए। इसके लिए कुछ बातों पर ध्यान देना होगा। जैसे कि पहला, शिक्षा प्रणाली में सुधार किया जाना चाहिए। शिक्षा को

व्यावसायिक और कौशल विकास के साथ जोड़ा जाए। पाठ्यक्रम को उद्योग की जरूरतों के अनुसार तैयार किया जाए। दूसरा,स्वरोजगार को बढ़ावा जाया।स्वरोजगार के लिए आसान ऋण और प्रशिक्षण उपलब्ध कराए जाएँ। युवाओं को उद्यमिता के लिए प्रोत्साहित किया जाए। सरकार ने इसपर काम किया है लेकिन यह पर्याप्त नहीं है क्योंकि लोगों में लोंग का अभी भी भय है।जैसे दूर करना सरकार की जिम्मेवारी है। तीसरा, असंगठित क्षेत्र में सुधार की जरूरत है। असंगठित क्षेत्र में काम करने वालों के लिए सामाजिक सुरक्षा योजनाएँ लाई जाएँ और इनका न्यूनतम वेतन सुनिश्चित किया जाए। चौथा, महिलाओं के लिए विशेष योजनाएँ लाई जाए। महिलाओं को कार्यक्षेत्र में लाने के लिए विशेष रोजगार योजनाएँ लागू की जाएँ। बाल देखभाल सुविधाएँ और लचीले कार्य घंटे प्रदान किए जाएँ। और पाँचवी,आधुनिक तकनीक और डिजिटल कौशल को बेहतर किया जाए। युवाओं को तकनीकी और डिजिटल कौशल से लैस किया जाए। डिजिटल प्लेटफॉर्म पर रोजगार के अवसर बढ़ाए जाएँ।बेरोजगारी का संकट केवल आँकड़ों की समस्या नहीं है, यह करोड़ों लोगों की जिंदगी को सीधे प्रभावित करता है। रोजगार केवल आय का स्रोत नहीं है; यह आत्म-सम्मान, सामाजिक पहचान, और जीवन की गुणवत्ता से भी जुड़ा है। भारत को इस समस्या से उबरने के लिए बहुआयामी दृष्टिकोण अपनाने की आवश्यकता है। सरकार, उद्योग, और समाज को मिलकर यह सुनिश्चित करना होगा कि रोजगार के अवसर केवल बढ़ें नहीं, बल्कि वे गुणवत्तापूर्ण और टिकाऊ भी हों। शिक्षा प्रणाली में सुधार, कौशल विकास, स्वरोजगार को बढ़ावा, और महिलाओं की भागीदारी सुनिश्चित करके हम इस संकट को हल कर सकते हैं। इस दिशा में ईमानदारी और सतत प्रयास ही भारत को एक मजबूत और आत्मनिर्भर देश बना सकते हैं।



अभिव्यक्ति

अदिति सिंह भदौरिया

लेखक स्तंभकार हैं।

बदलते समय में हमें अपने आस-पास के बदलते परिवेश को भी अपनाना चाहिए। लेकिन कितना अपना चाहिए यह कौन तय करेगा? हम बदलती हुई चीजों या माहौल को अपनाने के चक्र में कहीं वास्तविकता से बहुत दूर तो नहीं होते जा रहे? हम यह समझ ही नहीं पा रहे कि दिखावे और असल जीवन में कितना अंतर है। टेक्नोलॉजी के चलते हम उस सब को सच लेते है , जो हमें दिखाई दे रहा है या यूँ कहें कि हमें दिखाया जा रहा है।

अभी हाल ही में मैंने एक खबर पढ़ी जिसमें एक कार हदसे का जिक्र था, क्योंकि कार चालक ने पूरी तरह ऑनलाइन ऐप के बताए रास्ते को ही सही मान लिया, और एक हदसे का शिकार बना। यहाँ यह नहीं कहा जा सकता कि ऑनलाइन मैप गलत है, बल्कि उनके बताए गए रास्तों के साथ-साथ अपना विवेक को भी जाग्रत रखें। कई बार देखा गया है कि ऑनलाइन तस्वीरों या दूसरों की वीडियो को देखकर हम आकर्षित हो जाते है। और अपने जीवन में वैसी ही नकल करने के चक्र में अपने निजी जीवन को जीने की बजाए तमाशा बना देते है।

यह सिलसिला यहाँ नहीं रुकता बल्कि यह हमारे वास्तविक मित्रों की अपेक्षा आनलाइन लोगों को ही अपना मित्र मान लेते है। कई बार ऐसे ही लोगों के साथ हम भावुकता में अपने जीवन की कुछऐसी बातें बता देते है जो हमें अक्सर लोगों से छिपानी चाहिए। अपने कमजोर क्षणों की गलती को हमें सारी उम्र भुगतना पड़ता है। ऐसे में हमें मानसिक, शारीरिक एवं आर्थिक रूप से भी शोषण का शिकार होना पड़ता है। इससे गम्भीर बात

यह है कि आजकल इंटरनेट का उपयोग मात्र मनोरंजन के लिए नहीं बल्कि दूसरों को अपने मनोरंजन का साधन बनाने के लिए भी हो रहा है। हम मानसिक तौर के साथ-साथ भावनात्मक तौर पर भी कमजोर पड़ते जा रहे है। जितने ज्यादा हम इंटरनेट की आभासी दुनिया से जुड़ते जा रहे है , उतना ही हमारे रिसर्तों के टूटने की सम्भावना बढ़ने लगती है।

हम यह नहीं कह सकते कि बच्चे ही इस आभासी दुनिया का शिकार बन रहे है। बच्चों के साथ-साथ बड़े भी इस दुष्प्रभाव से बच नहीं पा रहे है। फेक न्यूज, हेट स्पीच, हैकिंग और भी कई साइबर अपराध भी समाज में अपने परे पसार रहे है। बहुत बार सोशल मीडिया पर कंटेंट का कोई मालिक नहीं होता इसलिए मूल स्रोत का अभाव रहता है। सोशल मीडिया पर गलत विचारों को साझा करने से देश की आंतरिक सुरक्षा भी खतरे में पड़ सकती है, लेकिन हमारा ध्यान हमेशा अपने से बाहर कभी जाता ही नहीं है। इंटरनेट पर विचारों के मतभेद कम मतभेद में तब्दील हो जाते है,फिर उसी के परिणाम स्वरूप समाज में अयोग्यता और ईर्ष्या की भावना के रूप में बाहर आते है।

ऐसा बिल्कुल नहीं है कि सोशल मीडिया के सिर्फ नुकसान है, यदि हम इसका दूसरा रूप देखें तो यह इसके माध्यम से हम समाज में जागरूकता फैला सकते है। किसी भी नकरात्मकता के खिलाफ मिलकर आवाज उठा सकते है। दूर बैठे अपने प्रियजनों के सुख-दुःख की खबर ले सकते है। विभिन्न साइड्स की सहायता से बच्चों को किस दिशा में अपना भविष्य बनाना चाहिए, इस बात को निर्धारित कर सकते है। डिजिटल साक्षरता कौशल को विकसित कर सकते है।

लेकिन दुःख की बात है कि ऐसा कम हो रहा है और सोशल मीडिया के कारण लोगों में द्वेष, ईर्ष्या, बदले की भावना, दिखावा और उत्पीड़न और अवसाद जैसी समस्याओं का सामना करना पड़ रहा है। सोशल मीडिया का इस्तेमाल ज़रूर करें, पर ध्यान इस बात पर रखें कि सोशल-मीडिया आपका इस्तेमाल ना कर सकें।

...और अपना जलवा दिखा देंगे



बहुत लेट आयी है। इसे बहुत पहले ही आ जाना चाहिए था। मुझे लगता है, सरकार सिर्फ खानापूरी में ऐसे ही वैकेंसी निकालती रहेगी। करेगी कुछ नहीं, देखना फिर कोई न कोई नया अड़ंगा इस वैकेंसी में आ जायेगा, बिना अड़ंगा कोई वैकेंसी कभी पूरी हुई है, जो इस बार पूरी होगी। तमाम

बेरोजगार आस लगाए बैठे हैं। पता नहीं कब उन सबकी आस पूरी हो, कब उन सबके जीवन का उद्धार हो। दूसरी दहाड़ते हुए बानगी देखिए-मैं जो कह रहा हूँ, वही सोलह आने सच है। चौबीस करैट शुद्ध है, अगर वहां सर्वे कराया जाए, खुदाई कराई जाए तो वही स्थान मिलेगा, वही सब

दुर्लभ चीजें मिलेंगी, जिसकी मुंह फैलाकर आस लिए लोग बैठे हैं, उनकी आस एक दिन जरूर पूरी होगी। उनका विश्वास एक दिन जरूर फलीभूत होगा, यह मैं नहीं मेरे अंदर से करोड़ों आवाम की रूहें कह रही हैं, उनकी आवाजें कह रही हैं और मेरी आवाज को न कोई दबा सकता है, न कोई आज तक रोक सका है। न आगे भविष्य में कोई मुझे रोक सकता है। तीसरी बानगी चिखाने हुए-मेरा ही नहीं, बल्कि सारी जनता का यह मानना है कि हम यह मैच जरूर जीतेंगे। मैच ही नहीं पूरे देश की जनता का दिल जीतेंगे। इसके लिए हमारी जनता क्या नहीं कर रही है, देखिए कितने हवन, कितने यज्ञ-पूजन कितने यत्न से कर रही है। बच्चा-बच्चा यही कह रहा है, हम जीतेंगे और पूरे के पूरे दस के दस विकेट से जीतेंगे। धुंआधार ढोल-ताशे बजाकर जीतेंगे। पटाखे-गोले फोड़कर-दगाकर जीतेंगे। जब हमने बड़ी-बड़ी जंगे जीती हैं, तो ये छोटे-मोटे मैचों की क्या बिसात। चुटकी बजाकर यूं यूं जीतेंगे, हमारे खिलाड़ी, खिलाड़ी नहीं शेर हैं पूरे बब्बर शेर, आप लोग देkhना, वे खेतेंगे ही नहीं, अपनी पूरी जी-जान से लड़ेंगे। यह मैच नहीं अपनी अस्मिता, अपनी प्रतिष्ठा की लड़ाई है। आप और हम सब यही भगवान से दुआ करेंगे कि हम यह मैच जीतकर सारी दुनिया को अपना फूल तरंगे जलवा दिखा देंगे। आखिर किसमें है दम जो हमें हरा दे। हम उनकी ही पिछ पर उन्हें ऐसी पटखनी देंगे कि वैसी वे सोच भी न पायेंगे।

सुबह सवेरे मीडिया एल.एल.पी. के लिए उमेश त्रिवेदी द्वारा पी.जी. इंफ्रास्ट्रक्चर एण्ड सर्विसेस प्रा. लि., राउखेड़ी, देवास रोड, इंदौर से मुद्रित एवं 662, साई कृपा कॉलोनी, बॉम्बे हॉस्पिटल के सामने, इंदौर से प्रकाशित।

प्रधान संपादक - उमेश त्रिवेदी

संपादक (म.प्र.) - गिरिश उपाध्याय

वरिष्ठ संपादक - अजय बोकिल

स्थानीय संपादक - हेमंत पाल

प्रबंध संपादक - अरुण पटेल

(सभी विवादों का न्याय क्षेत्र इंदौर रहेगा)

RNI No. MPHIN/ 2015/ 66040,

Mobile No.: 09893032101

Email- subahsaverenews@gmail.com

"सुबह सवेरे" में प्रकाशित विचार लेखकों के निजी मत हैं। इनसे सम्बन्धित पत्र का सहमत होना आवश्यक नहीं है।

पुस्तक चर्चा

सुरेश उपाध्याय

समीक्षक



‘घर का जोगी’ बोधि प्रकाशन, जयपुर से हाल ही में प्रकाशित युवा साहित्यकार आशीष दशोत्तर की आलोचना पर केंद्रित पुस्तक है। आशीष दशोत्तर साहित्य की विभिन्न विधाओं यथा कहानी, कविता, गजल, नवगीत, व्यंग्य, आलोचना, साक्षात्कार आदि में सतत रचनारत हैं। अभी तक विभिन्न विधाओं में उनकी पंद्रह पुस्तकें प्रकाशित हुई हैं। इसके अलावा नवसाक्षर लेखन के तहत पांच पुस्तकें, आठ वृत्त चित्रों में संवाद लेखन एवं पार्श्व स्वर के साथ सामाजिक सरोकार पर कई पुस्तकों का सम्पादन व लेखन वे करते रहे हैं। आलोचना की इस पुस्तक में आशीष ने एक अभिनव पहल की है, आज के संदर्भ में अपने शहर ‘रतलाम’ के ज्ञात, अल्पज्ञात व अज्ञात रचनाकारों के कविकर्म से वाबस्ता करने की महती कोशिश की है।

किसी शहर की रचनाधर्मिता को लेकर मेरी जानकारी में यह प्रथम पहल है। अपनी बात में उद्देश्य को स्पष्ट करते हुए वे इस अनुष्ठान को ‘अपनी जमीन की कविता से कविता की जमीन की तलाश’ निरूपित करते हैं। एक शहर के छप्पन रचनाकारो को खोजना, ढूंढना, उनके रचनाकर्म को सहेजना, संकलित करना, अध्ययन करना व प्रत्येक पर आलोचनात्मक आलेख तैयार करना एक श्रमसाध्य कार्य तो है ही,

दृष्टिकोण

राजेंद्र बज

लेखक स्तंभकार हैं।



अब यह तो हम ही जानते हैं कि हम कैसे हैं? लेकिन कभी इस बात पर भी विचार कर लेना चाहिए कि औरों की नजर में हम कैसे हैं? दरअसल हमें समय-समय पर अपना आत्म मूल्यांकन करते रहना चाहिए। इसी आधार पर खामियों को दूर करते हुए खुबियों को अपनाने की कोशिश में रहना चाहिए। जब ऐसी मानसिकता सतत प्रक्रिया के रूप में स्थापित हो जाती है, देखते ही देखते हमारे अपने व्यक्तित्व में निरंतर निखार आते चला जाता है। साधारण से असाधारण बनने का यही मार्ग है। जिसके चलते हमारा कृतित्व औरों के लिए अनुकरणीय बन जाता है। वास्तव में इस स्थिति तक आने के लिए हमें अपने व्यक्तित्व एवं कृतित्व के प्रति आलोचक दृष्टि रखना नितांत आवश्यक है।

यह धारणा कि ‘मैं ही सही हूं’, सिवाय अपने आप को अंधेरे में रखने के अतिरिक्त और कुछ नहीं है। वास्तव में एकतरफा सोच के नकारात्मक परिणाम सामने आया करते हैं। वैसे भी बनावट की बुनावट का ताना-बाना अधिक समय तक टिकाऊ नहीं रहता। औरों की नजरों में हमारी जो स्थिति है, वही एक ऐसा वास्तविक दर्पण है जिसमें हम अपने आप को संपूर्ण रूप से निहार सकते हैं। दरअसल अपने आप को अपनी ही नजरों में तोलते

गौर कीजिए, आचरण और त्यवहार कैसा है ?



रहना चाहिए। अनेक अवसरों पर ऐसा होता है कि हम सही होते हुए भी गलत करार दिए जा सकते हैं। वैसे यह भी बहुत स्वाभाविक रूप से हो सकता है कि हम वास्तव में गलत है, लेकिन जमाना हमें सही ठहरता हो। लेकिन आखिरकार भ्रम के बादल छंट ही जाते है।

व्यक्तिगत एवं सामाजिक परिवेश में हमें अपनी भूमिका पर गंभीरतापूर्वक विचार कर लेना चाहिए। जीवन की सार्थकता इसी में है कि हम अपनी नजरों में भी सही रहे और औरों की नजरों में भी सही रहे। दरअसल अंतरंग और बहिरंग की एकरूपता के चलते आत्मविश्वास के साथ-साथ जनविश्वास भी अर्जित किया जा

सकता है। जिसके चलते हमारे अपने व्यक्तित्व एवं कृतित्व की प्रामाणिकता और प्रासंगिकता पर सार्वजनिक मोहर लगा करती है। वास्तव में अच्छी छवि बनाना एकबारागी सहज सरल हो सकता है, लेकिन उस छवि को निरंतर बनाकर रखना आसान नहीं होता। फिर भी हमारी कोशिश रहना चाहिए कि देश काल और परिस्थिति के मान से हम अपने व्यक्तित्व का निर्माण करें।

दोहरा चरित्र लंबी दूरी तक का सफर तय नहीं कर सकता। इन दिनों व्यक्तिगत एवं सामाजिक परिवेश में चाहे कितना भी आडंबर क्यों न किया जाए, आखिरकार वास्तविकता जग जाहिर हो ही जाती है। इसका साफ कारण यह कि अब आम नागरिकों की

जीवन शैली

अनिल त्रिवेदी

लेखक अभिभाषक हैं।



जीव, जगत और जीवन इनके आसपास ही तमाम विचार, मत एवं मतान्तर जन्म लेते हैं, विस्तारित होते रहते हैं और विविध रूप- स्वरूपों में दुनिया के लोकमानस में दर्ज हो जाते हैं। ये विविध विचार और मत मतान्तर निरन्तर कालक्रमानुसार लोकमानस की स्मृतियों में उदित या अस्त होते ही रहते हैं। जगत में व्याप्त अनेकानेक मत मतान्तर में गहराई से झांकने से यह बात एकदम समझ आने लगती है कि अलग अलग मनुष्य अपने आस-पास को कैसे देखते सोचते और समझते हैं? इसका ज्ञान स्वयं को और दूसरों को या समूची दुनिया जहान को भी होता ही रहता है। यों तो मत या राय भी एक विचार ही है और मतान्तर भी विचार से अलहदा एक और विचार ही तो है। किसी भी जीव को जीवन को ऊर्जावान बनाए रखने के लिए नियमित आहार का जीव की जरूरत अनुसार निरन्तर मिलते रहना जीवन की अनिवार्य आवश्यकता है। मनुष्य और मनुष्येतर अन्य जीव की आहार प्रक्रिया में भोजन की प्राकृतिक श्रृंखला एक समान है। जलचर, नभचर और थलचर तीनों श्रेणी के जीव अपनी प्राकृतिक आहार श्रृंखला पर ही मूलतः निर्भर हैं। इसके बावजूद भी मनुष्य समाज ने आहार श्रृंखला में इतने अधिक मत मतान्तरों की रचना की है वो मनुष्यों के आहार क्रम के इतिहास का एक अलग और अनोखा आयाम है। मनुष्येत्तर जीव जो स्वतंत्र हैं उनका जीवन तो प्रकृति में जो भी उनकी आहार श्रृंखला का एक टिप्पणियां जाने उपलब्ध है कमोबेश उसी पर उनके समूचे जीवनकाल में आहार की प्राकृतिक निर्भरता चलती ही रहती है। यदि कोई जीव मनुष्य का पालतू साथी सहयोगी है तो पालनकर्ता मनुष्य को आहार उन्हें खिलाता है उसी पर उन्हें निर्भर होना होता है। पर दुनिया भर के मनुष्य अपने स्वयं के आहार को लेकर कभी संतुष्ट नहीं होते हैं, साथ ही दूसरे मनुष्य के खान-पान, रहन-सहन पर नाना सवाल और अनर्गल टिका टिप्पणी मनुष्यों में हर समय बिना रुके और सोचे समझे अंतहीन विध्वंसक या अनर्गल टीका टिप्पणियां जाने अनजाने चलती ही रहती है, इस के उलट या अलावा कुछ न कुछ नया करने और खोजते रहने की एक अंतहीन और अनोखी श्रृंखला भी मानवीय चिंतन प्रक्रिया में स्पष्टतः

एक शहर के रचनात्मक अवदान से परिचय की अनूठी पहल

कृतिकार आशीष दशोत्तर की कर्मठता, लगन, निष्ठा, जीवटता, जिजीविषा, प्रतिबद्धता व रचनात्मक जिद का सुफल ही कहा जा सकता है। एक शोधार्थी की तरह गहन खोजकर उन्होंने बगैर किसी आग्रह-पूर्वाग्रह के अपने शहर रतलाम के कवियों को एकसाथ देखने व दिखाने का महत्वपूर्ण उपक्रम किया है।

कवियों के रचना कर्म पर समीक्षात्मक आलेख उनकी मेधा, अध्ययन, दृष्टि व संकल्पशीलता के परिचायक है। पत्रकारिता के अपने आठ वर्ष के अनुभव का प्रभाव भी इसमे दिखाई देता है। हिंदी कविता के विभिन्न रंग, रूप, तेवर को जिस तरह से 'घरका जोगी' में संकलित किया गया है, उससे विभिन्न रंगों व खुशबुओं के पुष्पों से गूंथी हुई माला या पुष्प गुच्छ की संज्ञा देना, अतिशयोक्ति नहीं होगी। इस पुस्तक में कई नाम ऐसे हैं जो आज की पीढ़ी के लिए नए हैं या पुरानी पीढ़ी भी जिन्हे भूल चुकी है। इस पुस्तक ने उनको स्मरण करने, उनके रचनाकर्म से परिचित होने तथा प्रेरणा प्राप्त करने की जरूरत रेखांकित की है।



नई कविता, अकविता, प्रगतिशील कविता, जनवादी कविता, छंद्युक्त कविता, छंदमुक्त कविता, गजल, गीत के प्रतिनिधि हस्ताक्षर में दिवंगत गोपाल सिंह नेपाली, विष्णु खरे, डॉ. चंद्रकांत देवताले, कैलास जायसवाल, जयकिरण, सुदीप बेनर्जी, डॉ. जयकुमार जलज, रमेश शर्मा, डॉ. हरिश पाठक से लेकर वर्तमान में भी सक्रिय निर्मल शर्मा, प्रोफेसर रतन चौहान, श्याम माहेश्वरी, डॉ. मुरलीधर चान्दनीवाला, लक्ष्मीनारायण रजोरा (अलीक), जनेश्वर, प्रभा मुजुमदार, रश्मि रमानी, युसूफ जावेदी को देखना सुखद तो है ही, समृद्ध करता है। कविता को मंच पर गौरव के साथ प्रतिष्ठित करने वाले दिवंगत कवि दिनकर सोनवलकर, डॉ. देवव्रत जोशी, प्राणवल्लभ गुप्त, पौरूलाल बादल से लेकर आज भी सक्रिय प्रोफेसर अजहर हाशमी की रचनाधर्मिता उत्साह व ऊर्जा का संचार करती है। रतलाम का

साहित्य जगत में गौरवपूर्ण स्थान रहा है। लघु पत्रिका आंदोलन के दौर में यहां से 'प्रकाशित 'कंक' व 'आवेग' की चर्चाएं खूब हुई हैं। इस शहर की साहित्यिक बहसों व गोष्ठियों के चर्चों भी खूब हुए हैं और उनके अतिरंजनापूर्ण उल्लेख को दिवंगत कथाकार व चित्रकार प्रभु जोशी के परिहास में कहे गए संवाद में देखा जा सकता है - 'क्यों रे, वैसी खूनी गोष्ठियां, अब भी होती है?' संवादहीनता, असहिष्णुता के बाहुल्य के इस समय में भाषाविद व साठ के दशक के महत्वपूर्ण गीतकार डॉ. जयकुमार जलज की चिंताएं भी सहसा याद आ रही हैं - 'हम असहमत होते थे, लड़ते-झगड़ते थे लेकिन परस्पर प्रेम, सम्मान व संवाद बनाए रखते थे।'

इस शोधपरक आलोचना पुस्तक का स्वागत किया जाना चाहिए, यह पाठकों को भी सम्पन्न व समृद्ध करेगी, ऐसा विश्वास है। हिंदी साहित्य के शोधार्थियों के लिए यह एक महत्वपूर्ण संदर्भ ग्रंथ भी हो सकती है तथा अनेकों नव रचनाकारों के लिए प्रेरणास्त्रोत भी हो सकती है। आशीषदशोत्तर को इस गुरुत्तर कार्य के सफल निर्वहन के लिए हार्दिक बधाई व साधुवाद।

पुस्तक- घर का जोगी
आलोचक- आशीष दशोत्तर
प्रकाशक - बोधि प्रकाशन, जयपुर
मूल्य - रु. 499/-

काम के दबाव में खत्म होता सहज जीवन

सरोकार

डॉ. आशा उपवंशी 'अदिति'

लेखक साहित्यकार हैं।



कैद में तकनीक ने ऐसे है जकड़ा ।
चलता फिरता एक दफ़्तर हो गया हूँ ।।

सुबह-सुबह जिले के एक साथी अधिकारी की देहांत की अकल्पनीय खबर सुनने मिली। संदेश में कहीं इस बात का जिक्र नहीं था कि मृत्यु कैसे हुई। आजकल एकसीडेंट की घटना बहुत ज्यादा होने और सप्ताहांत का दिन होने के कारण लगा शायद कहीं कोई दुर्घटना के कारण तो यह दुखद घटना नहीं हुई क्योंकि वो बीमार हैं ऐसा तो पता नहीं चला था।

मन नहीं माना तो उनके विभाग के ही एक अधीनस्थ को फोन लगाकर पूरी घटना जानने का प्रयास किया। फोन लगातार व्यस्त आने के बाद जब बात हुई तो पता चला कि कल रात लगातार एक के बाद एक 2 बार हार्ट अटैक आने से दूसरे अटैक के बाद वो इस दुनिया और सरकारी काम को हमेशा के लिए अलविदा कहकर आजाद हो गए। ईश्वर दिवंगत आत्मा को शांति दे। हार्ट अटैक से देहांत की खबर ने झकझोर कर रख दिया और सोचने पर मजबूर कर दिया कि क्या आजकल का सरकारी कामकाज का बोझ और तनाव अधिकारी कर्मचारियों को अंदर ही अंदर इतना खोखला करता जा रहा है कि वो अपने स्वास्थ्य का भी ठीक से ध्यान नहीं रख पा रहे हैं। गहराई तक सोचा तो अंदर से जवाब मिला कि हाँ, यही आज की सच्चाई है।

आज के समय में सरकारी कामकाज की शैली और दायरा बदल चुका है। पहले कहा जाता था कि सरकारी अधिकारी/कर्मचारी सरकार के दामाद होते हैं यानि उन्हें काम करने की जरूरत नहीं होती पर ये धारणा अब बिल्कुल ही बदल चुकी है।

आज के समय में किसी भी स्तर के कार्यालय प्रमुख अधिकारियों का काम करने का कोई निर्धारित समय नहीं होता, कार्य की अधिकता एवं अधिकारी/कर्मचारियों की

कमी के कारण अधिकतर कार्यालय शासकीय समय के बाद भी 2 से 3 घण्टे तक देर रात कार्य करने के लिए मजबूर रहते हैं। अधिकतर विभागों में अधिकारी/कर्मचारियों की इतनी कमी है कि 1-1 कर्मचारी 3-3 कर्मचारियों का काम करने के लिए मजबूर हैं। सुविधाओं के नाम पर काम चलाऊ सुविधाएं भी कई कार्यालयों में नहीं हैं।

उत्तरदायित्वता की बात करें तो आज के समय में भले अधीनस्थ कार्य न करें पर उन पर कार्रवाई करने का अधिकार तो जिला स्तर के अधिकारी के पास नहीं है पर जिले के कार्य की पूरी जिम्मेदारी उस जिला अधिकारी की होती है, जवाब सिर्फ और सिर्फ उन्हें ही देना होता है। जिला स्तर के अधिकारियों का ज्यादा से ज्यादा समय जल्दी जल्दी बदलते जिले के सबसे बड़े अधिकारियों एवं विभाग प्रमुखों से समन्वय बिठाने में भी चला जाता है। जिला स्तर के अधिकारी भी ईंसान ही हैं तो हर तरह के अधिकारियों के व्यवहार के अनुसार बार बार खुद को ढालना मुश्किल ही नहीं नामुमकिन है और यहीं से शुरुआत होती है उनके जीवन में तनाव की। जिला स्तर पर रात-दिन होती बैठकें, असमय होती ऑनलाइन बैठकें, वीडियो कॉन्फ्रेंसिंग ने भी तनाव बढ़ाने में सहयोग ही किया है। वरिष्ठ अधिकारियों का कार्यक्षमता से अधिक अपेक्षाओं और छोटे-छोटे समय-सीमा में कार्यों को पूर्ण करने का दबाव कहीं न कहीं अधिकारियों को अंदर ही अंदर खोखला करता जा रहा है।

अधिकारियों के जीवन में तनाव का एक और कारण वर्क-लाइफ असंतुलन भी है। बार-बार होते स्थान परिवर्तन एवं छोटी जगहों में सुविधाओं की कमी के कारण अधिकार्श अधिकारी अपने कार्यस्थल पर परिवार के साथ नहीं रहते हैं जिसके कारण भी काम के दबाव के समय जिस भावनात्मक सहयोग को उन्हें जरूरत होती है वह उन्हें नहीं मिल पाता है और वो लगातार कार्य के दबाव और तनाव में जीते रहते हैं।

आज के समय में सरकारी अधिकारी/कर्मचारियों पर काम का दबाव इतना ज्यादा रहता है कि शायद ही कोई सरकारी अधिकारी/कर्मचारी होगा जो अपनी व्यक्तिगत दिनचर्या/व्यक्तिगत स्वास्थ्य की आवश्यक जरूरतों को वर्ष के हर दिन पूरा कर पाता होगा। यह अत्यंत ही विचारणीय विषय है।

जीवन की ऊर्जा का मूल प्रवाह है आहार

मनुष्य एक तरह से अपनी अनियंत्रित मनमर्जी का मालिक है। मनुष्य ही अकेला ऐसा प्राणी है जो अकेले अपने पोषण के लिए ही महज आहार नहीं करता अपनी रूचि, स्वाद और हैसियत के आधार पर भी मनुष्य स्वयं का आहार तय करता है और मन को संतुष्ट करने के लिए भी आहार ग्रहण करता है। मनुष्य की आहार प्रक्रिया में ऐसा भी कुछ नहीं है कि हमेशा वह भूख लगने पर ही खाएगा वह कभी भी और कहीं भी खा सकता है। यही बात सोचने समझने और दूसरों की जिंदगी में हस्तक्षेप करने को लेकर भी है इसी तरह मनुष्य अपने भोजन को लेकर कभी भी स्थिरचित नहीं रह पाता है। जब जो इच्छा हो तब वह खा सकता है इच्छा न हो तो भी कोई खाने की वस्तु दिखाई दी कि खाने का मन हो गया और उसे खाने लगा इसी से मनुष्य से भिन्न जीवों के जीवन और आहार क्रम में एक तरह की एक रूपता दिखाई देती है वैसी मनुष्यों के रहन सहन और जीवन में नहीं मिलती हैं।

दिखाई पड़ती है।

मनुष्य एक तरह से अपनी अनियंत्रित मनमर्जी का मालिक है। मनुष्य ही अकेला ऐसा प्राणी है जो अकेले अपने पोषण के लिए ही महज आहार नहीं करता अपनी रूचि, स्वाद और हैसियत के आधार पर भी मनुष्य स्वयं का आहार तय करता है और मन को संतुष्ट करने के लिए भी आहार ग्रहण करता है। मनुष्य की आहार प्रक्रिया में ऐसा भी कुछ नहीं है कि हमेशा वह भूख लगने पर ही खाएगा वह कभी भी और कहीं भी खा सकता है। यही बात सोचने समझने और दूसरों की जिंदगी में हस्तक्षेप करने को लेकर भी है इसी तरह मनुष्य अपने भोजन को लेकर कभी भी स्थिरचित नहीं रह पाता है। जब जो इच्छा हो तब वह खा सकता है इच्छा न हो तो भी कोई खाने की वस्तु दिखाई दी कि खाने का मन हो गया और उसे खाने लगा इसी से मनुष्य से भिन्न जीवों के जीवन और आहार क्रम में एक तरह की एक रूपता दिखाई देती है वैसी मनुष्यों के रहन सहन और जीवन में नहीं मिलती हैं। शायद यही वजह है कि मनुष्य समाज ने अपने जीवन रूप में आहार को लेकर इतने गहरे और व्यापक रूप स्वरूप में चिंतन मनन और मत मतान्तरों सहित सैद्धांतिक मतभेदों के विभिन्न शास्त्रों का सृजन किया है जिसके फलस्वरूप आहार शास्त्रियों और आहार शास्त्र का एक अंतहीन सिलसिला या फोज खड़ी हो गई है। जो अपने अपने सैद्धांतिक मतभेदों को लेकर आपस में अकारण सैद्धांतिक मोहवश शाब्दिक युद्ध करती रहती है। आहार मनुष्य समाज का एक अनोखा और रोचक जीवन दर्शन बन गया है।

मूल रूप से जीव जगत शाकाहारी और मांसाहारी दो रूप



स्वरूप में बंटा हुआ है। पर मनुष्य ने शाकाहार और मांसाहार में इतनी अधिक विविधताओं और व्यापक स्तर पर आहार जन्य विविधताओं को सृजनात्मक एवं विध्वंसात्मक रूप से विकसित किया है जिसे देखकर लगता है कि आहार मनुष्य की प्राकृतिक क्षुधा की संतुष्टि के लिए है या सृजनात्मक शक्ति की भूख को शांत करने के लिए है। शाकाहार और मांसाहार दोनों में जैव विविधता अंतहीन हैं। शाकाहार में भी

मत-मतांतर अंतहीन हैं मांसाहार करने वाला शाकाहारी मनुष्य पर दया करने के भाव से चिंता व्यक्त करता है कि शाकाहारी लोग आजीवन कैसे शाकाहारी रह पाते हैं और शाकाहारी लोगों को व्यंग्यात्मक अंदाज में धास फूस खाने वाले की संज्ञा देता रहता है। शाकाहारी लोगों के मन में यह उधेड़बुन चलती रहती है किसी की जिन्दगी को समाप्त कर कैसे किसी जीव को अपने निजी आहार में बदल सकते हैं?

मनुष्य के पेट की क्षमता तो सीमित है पर मनुष्य के मन की क्षमता अनन्त है। इसी से मनुष्य ने अपने आहार को लेकर एक से एक बड़कर विविधता वाले अनोखे आहारों के खाने, पकाने और खिलाने को लेकर शास्त्र को रच दिया। जबकि महात्मा गांधी ने मनुष्य की आहार प्रक्रिया को लेकर जो सूत्र दिया वह एक दम सहज सरल है कि भूख लगने पर खाना प्रकृति है और बिना भूख के खाना विकृति है। मनुष्य सरलता को सहजता से आत्मसात नहीं कर पाता इसी से मनुष्य की आहार प्रक्रिया दिन ब दिन जटिलताओं को अपनाने की दिशा में अग्रसर होती दिखाई देती है।

आहार जीवन की अनिवार्य ऊर्जा का मूल स्रोत है, आहार के बिना जीवन की गति धीमी हो जाती है और आहार की अति या कमी से भी जीवन का प्राकृतिक स्वरूप बदलने लगता है। आज की दुनिया में आहार दुनिया का सबसे बड़ा व्यापार व्यवसाय बन चुका है। आहार जो जीवन की अनिवार्य ऊर्जा हैं वह उस रूप में तो है पर मनुष्य के मन की अंतहीन हलचलों के कारण केवल जीवन का प्रवाह ही नहीं दुनिया भर में आहार सबसे बड़ी व्यापार व्यवसाय की हलचल और रोजगार बनकर एक अंतहीन गतिविधियों का ऐसा क्रम बन गया है जो जीवन भर चलता रहता है और एक पीढ़ी से दूसरी पीढ़ी को नये नये प्रयोग करने हेतु आधारभूमि उपलब्ध करा देता है। आहार हेतु उपलब्ध प्राकृतिक श्रृंखला और मनुष्य निर्मित आहार का व्यापार व्यवसाय प्रकृति और मनुष्य के कृतित्व की अनोखी जुगलबंदी बनकर तारक मारक और उद्धारक क्षमताओं का त्रिवेणी संमग बन गई है इस में सवाल यह उठता है कि आहार जीवन की महज मूल ऊर्जा का स्रोत हैं या जीवन का प्राकृतिक प्रवाह है! जो जीव, जागत, वनस्पति और जीवन में अनवरत प्रवाहित होता रहता है।

मंत्रीगण करें उपार्जन केन्द्रों का अवलोकन : मुख्यमंत्री यादव

भोपाल। मुख्यमंत्री डॉ. मोहन यादव ने कैबिनेट बैठक के पहले मंत्रीगण को संबोधित करते हुए कहा कि सोयाबीन और धान खरीदी के लिये बनाये गये उपार्जन केन्द्रों का अवलोकन करें। उन्होंने कहा कि उपार्जन में किसानों को यदि कोई समस्या आ रही है, तो संबंधित विभाग के सञ्चालन में लायें। मुख्यमंत्री डॉ. यादव ने बताया कि प्रदेश में 25 अक्टूबर से सोयाबीन का उपार्जन रहे रहा है। उपार्जन 31 दिसम्बर तक होगा। अब तक 77 हजार से अधिक किसानों से 2 लाख 4 हजार मीट्रिक टन सोयाबीन का उपार्जन किया जा चुका है। प्रतिदिन लगभग 20 हजार मीट्रिक टन सोयाबीन की आवक हो रही है। खाद्य, नागरिक आपूर्ति एवं उपभोक्ता संरक्षण मंत्री गोविन्द सिंह राजपूत ने बताया कि 2 दिसम्बर से धान का उपार्जन शुरू हो चुका है। अब तक 428 किसानों से 2810 मीट्रिक टन धान का उपार्जन हो चुका है। धान के उपार्जन के लिये अभी 1184 उपार्जन केन्द्र बनाये गये हैं। लगभग 7 लाख 68 हजार किसानों द्वारा धान उपार्जन के लिये ऑनलाइन पंजीयन कराया गया है। उन्होंने बताया कि 4 दिसम्बर तक 97 हजार से अधिक किसान उपार्जन केन्द्रों पर उपज विक्रय के लिये स्लॉट बुक करा चुके हैं। जिला बालाघाट में 859, सतना में 519, सिंगरौली में 252, मंडला 205, बैतूल 173, अनूपपुर 171, कटनी 149, रीवा 135, मैहर 111, सागर 61, शहडोल 43, सीधी 42, नरसिंहपुर 30, नर्मदापुरम 28, पन्ना 25, दमोह 6 और जिला मऊगंज में 1 मीट्रिक टन धान की खरीदी हो चुकी है।

उप नगर बैरागढ़ में दुकान में लगी आग

भोपाल। वार्ड 2 अंतर्गत सिटीओ क्षेत्र की इलेक्ट्रॉनिक दुकान में कैलाश नगर पानी की टैंकी के पास में लगी आग लगई जिससे दुकान में रखा सारा माल जलकर खाक हो गया। मौके पर पहुँची दो फायर दमकलों ने आग पर काबू पाया।

नवविवाहित आत्महत्या मामला पति, सास-ससुर दोष मुक्त

- अपर सत्र न्यायालय रीवा का फैसला

रीवा। अभियोजन कहानी के अनुसार पुलिस थाना सिविल लाइन रीवा में अपराध क्रमांक 393/2023 में नव विवाहिता आतुफा सिद्दीकी ने देहज की प्रताड़ना से तंग आकर 04 जुलाई 2023 फ़ासी लगाकर आत्महत्या कर ली, जिस पर आरोपी पति सारिक, देवर आरिफ़, सास जुवेदा, के ख़िलाफ़ अपराध धारा 304 बी आईपीसी के अंतर्गत मामला पंजीबद्ध किया जाकर गिरफ़्तार किया गया आरोपीगण के मामले का विचारण माननीय चतुर्थ अपर सत्र न्यायाधीश पदमा जाटव जी की द्वारा किया जाकर आरोपीगण को दोषमुक्त घोषित किया गया, आरोपीगण की ओर से पैरवी अधिवक्ता विक्रम सिंह बिसेन एवं अधिवक्ता राजीव सिंह परिहार (शेरा सिंह) ने की।

आर बी आई 90 किज़- जोनल राउंड सम्पन्न

इंदौर। भारतीय रिजर्व बैंक अपनी स्थापना के 90 वर्ष के परिचालन का उत्सव मना रहा है। इस उपलक्ष्य में बैंक द्वारा मनाए जाने वाले समारोहों की एक कड़ी के रूप में स्नातक पाठ्यक्रम में अध्ययनरत छात्रों के लिए आरबीआई 90 किज़ देश भर में आयोजित किया जा रहा है। इसी किज़ का चौथा जोनल राउंड इंदौर के हेटल मैरिपट में 3 दिसंबर, 2024 को आयोजित किया गया। इस जोनल राउंड में छत्तीसगढ़, गोवा, गुजरात, मध्य प्रदेश, महाराष्ट्र और राजस्थान के राज्य स्तरीय विजेताओं की उत्साहपूर्ण भागीदारी देखी गई। सरास्व सेना चिकित्सा महाविद्यालय , पुणे, महाराष्ट्र की विजेता टीम, जिसमें श्री प्रियांशु महर और श्री उदय तेज सिंह शामिल हैं, ने आगामी 6 दिसंबर, 2024 को मुंबई में आयोजित होने वाले आरबीआई 90 किज़ के राष्ट्रीय दौर में अपना स्थान सुरक्षित कर लिया, जहाँ वे अन्य जोनल राउंड के विजेता टीमों के विरुद्ध खिताब हासिल करने के लिए प्रतिस्पर्धा करेंगे। गुजरात नेशनल लॉ यूनिवर्सिटी, गांधीनगर, गुजरात और बिट्स पिलानी - केके बिरला, गोवा की टीमों ने क्रमशः दूसरा और तीसरा स्थान हासिल किया। शीर्ष तीन टीमों ने क्रमशः 5 लाख, 4 लाख और 3 लाख के नक़द पुरस्कार जीते। इस अवसर पर भारतीय रिजर्व बैंक के कार्यपालक निदेशक श्री अजय कुमार ने वित्तीय साक्षरता के माध्यम से धन के निवेश के बारे में विवेकपूर्ण निर्णय लेने के लिए युवाओं को ज्ञान और कौशल विकसित करने और इस संबंध में दूसरों को भी शिक्षित करने की आवश्यकता पर बल दिया। उन्होंने आरबीआई कहता है शीर्षक वाले मल्टीमीडिया अभियानों के माध्यम से जनता के बीच वित्तीय जागरूकता को बढ़ावा देने के लिए भारतीय रिजर्व बैंक द्वारा किए गए प्रयासों पर भी प्रकाश डाला।

मप्र में बनेंगे शारदा लोक और नर्मदा लोक : लोधी

शक्तिपीठ समागम में बोले संस्कृति और पर्यटन मंत्री

भोपाल। मध्यप्रदेश में धार्मिक पर्यटन को बढ़ावा देने के अनेक कार्य किये जा रहे है। हमारी सरकार प्रदेश में धार्मिक और सांस्कृतिक महत्व के स्थानों को चिन्हित कर 20 धार्मिक और सांस्कृतिक लोकों का निर्माण कर रही है। हमारा उद्देश्य ऐसे स्थानों पर धार्मिक तीर्थाटन को विश्वस्तरीय बनाना है। मध्य प्रदेश सरकार शारदा शक्ति पीठ मैहर और नर्मदा शक्ति पीठ का विकास भी शारदा लोक और नर्मदा लोक के रूप में कर रही है। उन्हें तीर्थाटन और पर्यटन के दृष्टिकोण से विकसित किया जाना चाहिए।

यह बात संस्कृति और पर्यटन मंत्री धर्मेद सिंह लोधी ने कही। वे वाराणसी में सेंटर फॉर सनातन रिसर्च द्वारा आयोजित शक्तिपीठ समागम पर बोल रहे थे। संस्कृति मंत्री धर्मेद सिंह लोधी ने कहा कि मैं सौभाग्यशाली हूँ, कि मैं भारत के हृदय प्रदेश मध्यप्रदेश से आता हूँ जहाँ चार शक्तिपीठ स्थापित है। नर्मदा शक्तिपीठ अमरकंटक, अवर्ति शक्तिपीठ उज्जैन, काली शक्तिपीठ अमरकंटक और शारदा शक्तिपीठ मैहर। तीर्थाटन और पर्यटन के माध्यम से सभी 51 शक्तिपीठों को एक सक्रिंत के रूप में विकसित कर इनके धार्मिक और रणनीतिक महत्व को संपूर्ण विश्व में प्रसारित करने का विचार प्रशंसनीय और सनातन को सर्वांगीण सर्वकालिक बनाने का अद्वितीय कार्य है। उन्होंने कहा कि भारत एक धार्मिक उत्कर्ष वाला देश है, इसलिए धार्मिक



पर्यटन की दृष्टि से इन शक्तिपीठों को सर्वांगीण विकास आवश्यक है।

इस कार्य के लिए भारत के सभी प्रांतों को भारत सरकार के साथ मिलकर समन्वित प्रयास किया जाना चाहिए, ताकि इन शक्तिपीठों के माध्यम से भारत वर्ष को धार्मिक और सांस्कृतिक रूप से जोड़कर जनमानस में शक्ति का संचार किया जा सके। जहां तक ज्योतिर्लिंगों का प्रश्न है। इन ज्योतिर्लिंगों को हिंदू धर्म का मूल माना जाना चाहिए। ये ज्योतिर्लिंग मानवीय चेतना, आध्यात्मिकता और दिव्य शक्ति के केंद्र हैं। 'ज्योति' का अर्थ होता है प्रकाश, क्योंकि ये ज्योतिर्लिंग संपूर्ण जड़-चेतन को अपनी आध्यात्मिक चेतना से प्रकाशित करते हैं। आज काशी को इस पुण्य

भूमि से मैं यहां कि जनता और सरकार से आह्वान करता हूँ कि उज्जैन के महाकाल लोक की तर्ज पर 'बाबा विश्वनाथ लोक' का निर्माण होना चाहिए।

मैं बाबा विश्वनाथ के दर्शन करने गया था, मैंने ज्ञानवापी को भी देखा, वहां की हर दीवार, हर खंभ, हर स्थापत्य, हर चीज चीख-चीख कर कह रही है, कि हम बाबा विश्वनाथ के है। हमें मुक्त कराओं। मुझे विश्वास है कि जिस तरह अयोध्या में बाबरी मस्जिद को जमींदोज कर के रामलला के जन्म स्थान पर प्रभु राम को विराजमान किया गया है। उसी तरह काशी मे भी ज्ञानवापी क अस्तित्व को समाप्त करके बाबा विश्वनाथ से दृष्टे द्वारा छीना गया क्षेत्र उन्हें वापिस किया जाएगा।

सड़क हादसे में बाइक सवार 3 स्कूली छात्र घायल, एक रेफर

बैतूल। बैतूल बाजार स्थित सीएम राइज स्कूल जा रहे बाइक सवार छात्रों को बुधवार राँग साइड से आ रहे मैजिक वाहन ने टकरा मार दी। हादसे में तीनों



छात्र घायल हो गए। एक को गंभीर हालत में भोपाल रेफर किया गया है। घटना के बाद मैजिक वाहन चालक ने घायलों की मदद की। पुलिस के मुताबिक, सीएम राइज स्कूल में पढ़ने वाले प्रियांशु वागड़े पिता किसान (16) विवेकानंद वार्ड, दियांशु कमरे (17), अर्पित साहू

विश्वनाथ (17) पटेल वार्ड, कक्षा 9वीं और 11वीं के छात्र हैं। बुधवार स्कूल बस चूक जाने से वे बाइक से स्कूल जा रहे थे, तभी बैतूल बाजार के पास ओवरब्रिज के करीब उनकी बाइक एक मैजिक वाहन से जा टकराई।

हादसे में तीनों छात्र गंभीर रूप से घायल हो गए। जिन्हें निजी वाहन से जिला अस्पताल लाया गया। छात्र अर्पित साहू की घटना में जांच की हड्डी टूट गई। जिसके बाद उसे भोपाल रेफर कर दिया गया था, लेकिन परिवज उसे नागपुर ले गए। दो छात्रों का जिला अस्पताल में इलाज चल रहा है। घटना की जानकारी मिलने के बाद एसडीएम, सीएमएचओ जिला अस्पताल पहुंचे। जहां उन्होंने घायल छात्रों की जानकारी ली। बैतूल बाजार पुलिस घटना की जांच कर रही है।

नगर पालिका बना रही है साप्ताहिक बाजार में व्यवस्था

समतलीकरण के बाद चुनाव डालकर की प्लांटिंग

बैतूल / मुलताई। नगर पालिका नगर के नवीन स्कूल मैदान पर बने साप्ताहिक बाजार स्थल में व्यापारियों और नागरिकों के लिए व्यवस्था के सुधार का प्रयास प्रारंभ कर दिया है। ग्राउंड समतलीकरण के बाद आज नगर पालिका के अमले ने साप्ताहिक बाजार में चुना डालकर दुकानों



और ग्राहकों के लिए व्यवस्थित मार्ग का निर्माण किया। साप्ताहिक बाजार प्रभावी जी आर देसमुख ने

बताया कि पूर्व में दुकानदारों द्वारा अपनी सुविधा के हिसाब से बाजार में कहीं पर भी दुकान लगा ली थी। जिसके चलते साप्ताहिक बाजार में पहुंचने वाले नागरिकों को भारी असुविधा का सामना करना पड़ता था। जिसे देखते हुए, व्यवस्था बनाने के लिए जेसीबी से पहले मैदान को समतल कर दिया गया था। यहाँ दुकानदारों ने अपनी सहूलियत के हिसाब से जगह-जगह मुसम पत्थर डालकर चबूतरे बना दिए थे जिसे जेसीबी मशीन से समतल कर दिया गया।बुधवार दोपहर नगर

पालिका कर्मचारियों द्वारा नवीन स्कूल मैदान में चुना डाल कर बाजार में आने वाले व्यापारियों और नागरिकों के लिए सुचारु व्यवस्था बनाने का कार्य किया गया।बताया जा रहा है कि यहां विगत कई वर्षों से साप्ताहिक बाजार लग रहा है जिससे स्कूली बच्चों को बड़ी परेशानी उठानी पड़ती है,जिसके चलते कई बार स्कूल प्रशासन द्वारा उच्च अधिकारियों को अवगत भी कराया गया लेकिन कहीं कोई सुनवाई ना होने से समस्या जस की तस बनी हुई थी।

छात्रों और स्वास्थ्य सेवाओं के हितों को सर्वोच्च प्राथमिकता दें : उप मुख्यमंत्री शुक्ल

- मध्यप्रदेश फार्मेसी, पैरामेडिकल और नर्सिंग काउंसिल की समीक्षा की
- मान्यता और परीक्षाओं के संचालन की कार्यवाई शीघ्रता से पूर्ण करें



सुटेबल कॉलेजों में भर्ती प्रक्रिया के लिए 15 दिसंबर तक पूर्ण करें कार्यवाई: नर्सिंग काउंसिल की समीक्षा के दौरान बताया गया कि 468 आवेदक संस्थानों में से 202 मापदण्डों अनुसार सुटेबल हैं जांच पूरी हो चुकी है, जबकि 97 संस्थान डेफिशिएंट हैं। मानकों की कमी के कारण प्रक्रिया लंबित है। उप

मुख्यमंत्री ने निर्देश दिए कि लंबित संस्थानों की समीक्षा शीघ्र पूरी की जाए। मापदंडों अनुसार सुटेबल पाए गये कॉलेज में नर्सिंग छात्रों की भर्ती प्रक्रिया के लिए आवश्यक कार्यवाई 15 दिसंबर तक पूर्ण करें। उच्च न्यायालय के निर्देशानुसार अस्पतालों में बेड आवंटन और मान्यता प्रक्रिया को शीघ्रता से पूरा करने के लिए अधिकारियों को तैयार रहने के निर्देश दिए। उप मुख्यमंत्री श्री शुक्ल ने मंत्रालय वल्लभ भवन में नर्सिंग कोर्स के विद्यार्थियों की परीक्षाओं के संचालन कैलेंडर की वृहद समीक्षा की। उप मुख्यमंत्री श्री शुक्ल ने कहा कि सरकार छात्रों के भविष्य के प्रति संवेदनशील है। उल्लेखनीय है कि उच्च न्यायालय के स्थगन आदेश से छूट मिलने के बाद उप मुख्यमंत्री श्री शुक्ल के

निर्देशानुसार नर्सिंग के विभिन्न कोर्स के छात्रों की परीक्षाओं के संचालन का कैलेंडर तैयार किया गया है और परीक्षाओं का आयोजन किया जा रहा है। इससे नर्सिंग के विभिन्न कोर्सेज के 90 हजार विद्यार्थी लाभान्वित होंगे। **नर्सिंग से अधिक अभ्यर्थियों की परीक्षाएँ हो चुकी हैं आयोजित:** उप मुख्यमंत्री श्री शुक्ल के निर्देशानुसार मध्यप्रदेश नर्सिंग काउंसिल द्वारा विभिन्न नर्सिंग पाठ्यक्रमों की लंबित परीक्षाएँ आयोजित की गयी हैं। जिनमें 47 हजार से अधिक अभ्यर्थी शामिल हुए हैं। उप मुख्यमंत्री श्री राजेन्द्र शुक्ल ने निर्देश दिए हैं कि शेष लंबित परीक्षाओं को शीघ्र आयोजित किया जाए।

बांग्लादेश में हो रही हिंसा के विरोध में सर्व समाज का ज्ञापन

जिले भर से हजारों की संख्या में लोग सम्मिलित हुए

देवास। बांग्लादेश में हो रहे नरसंहार के विरोध में देश भर में हो रहे वीरोध प्रदर्शन के साथ ही मालवा निमाड़ के सभी जिलों में प्रदर्शन हो रहे है। इसी क्रम में देवास में सर्व समाज द्वारा एक विशाल प्रदर्शन कर जिला प्रशासन को महामहिम राष्ट्रपति के नाम ज्ञापन दिया गया। प्रदर्शन राधागंज स्थित क्लब मैदान में रखा गया, प्रदर्शन के पूर्व संतो एवं समाज प्रमुख द्वारा भारत माता के चरणों में पुष्प अर्पित कर दीप प्रज्वलन किया। इस अवसर पर अनेकों संत एवं विभिन्न समाज प्रमुख प्रतिनिधि मंडल के रूप में मंचासीम रहें, जिनका परिचय दिनेश जी राठौर ने करवाया। इस प्रदर्शन में पूरे देवास जिले से सभी जाति, मत, पंथ एवं समाज के लोग हजारों की संख्या में सम्मिलित हुए। संत ब्रह्मचारी श्री प्रकाश आनंद जी महाराज बागदी संप्रम खतेगांव ने सभा को सम्बोधित करते हुए कहा की

बांग्लादेश में किसी एक जाती,पंथ एवं समाज पर अत्याचार नहीं हो रहे है यह अत्याचार सभी जाती, पंथ एवं समाज पर हो रहा है। देवास का सर्व समाज आशा करते हैं कि भारत सरकार इस विषय में सकारात्मक हस्तक्षेप करेगी और बांग्लादेश में अल्पसंख्यकों के अधिकारों की रक्षा के लिए प्रभावी कदम उठाए। उपस्थित जनसमूह को संबोधित करते हुए हिन्दू जागरण मंच के प्रांत सह संयोजक राजेश जी खत्री ने कहा कि बांग्लादेश भारत का ही हिस्सा था, भगवान कृष्ण को मानने वाले, काली माता की पूजा करने वाले बंगाली समाज वहां के मुख्य निवासी है। 1947 में भारत विभाजन से बने पूर्व पाकिस्तान को 1971 में कट्टरपंथियों के प्रताड़ना से भारतीय सेना ने मुक्ति दिलाई। आरक्षण विरोधी छात्र आंदोलन से प्रारंभ हुआ घटनाक्रम आज नरसंहार तक पहुंच गया।

एम्स भोपाल के कार्यपालक निदेशक प्रो. (डॉ.) अजय सिंह ने

बीएचयू स्वास्थ्य मेले में स्वास्थ्य सेवा में अंतर्विषयक सहयोग पर जोर दिया



भोपाल। एम्स भोपाल के कार्यपालक निदेशक प्रो. (डॉ.) अजय सिंह ने काशी हिंदू विश्वविद्यालय (बीएचयू) के इंस्टीट्यूट ऑफ मेडिकल साइंसेज द्वारा आयोजित दो दिवसीय स्वास्थ्य मेले में मुख्य अतिथि के रूप में भाग लिया। यह कार्यक्रम एक औपचारिक

सेमिनार के साथ संपन्न हुआ, जहां प्रो. सिंह ने चिकित्सा विज्ञान में सतत शिक्षा और अंतर-विषयक सहयोग के महत्व पर जोर दिया। सभा को संबोधित करते हुए, प्रो. सिंह ने स्वास्थ्य सेवा के परिणामों में सुधार के लिए शिक्षा और शोध की महत्वपूर्ण भूमिका पर प्रकाश डाला। उन्होंने कहा, जीवन निरंतर सीखने का विषय है। छात्रों को चिकित्सा विज्ञान की, बारीकियों को समझना चाहिए और गहराई से जुड़ना चाहिए, क्योंकि यही सार्थक स्वास्थ्य सेवा का आधार बनता है। प्रो. सिंह ने आयुष, पंचकर्म और आयुर्वेद के क्षेत्रों में विश्वविद्यालय द्वारा किए जा रहे

प्रगतिशील कार्यों की प्रशंसा की। उन्होंने कहा, मैं यहां हो रहे विकास से अभिभूत हूं। मैं एम्स भोपाल के डॉक्टरों और छात्रों को यहां आने और यहां किए जा रहे शोध और अनुसंधान के बारे में जानने के लिए प्रोत्साहित करूंगा।

आयुर्वेद के महत्व को रेखांकित करते हुए, प्रो. सिंह ने कहा, आयुर्वेद हमारे धार्मिक और वैज्ञानिक विरासत का एक अमूल्य संगम है। यह अन्वेषण और सीखने के लिए अपार संभावनाएं प्रदान करता है। बीएचयू के इंस्टीट्यूट ऑफ मेडिकल साइंसेज में हो रही नई खोजों का लाभ समाज के सबसे वंचित वर्गों तक पहुंचाना चाहिए। उन्होंने यह भी कहा कि भारत जैसे विकासशील देश में, स्वास्थ्य क्षेत्र में मौजूदा कमियों को दूर करने के लिए निरंतर प्रयासों की आवश्यकता है। स्वास्थ्य मेले के दौरान बीएचयू के इंस्टीट्यूट ऑफ मेडिकल साइंसेज के निदेशक डॉ. एस. एन. शंखवार भी उपस्थित थे।

प्रदेश में बांग्लादेश में हिंदुओं पर अत्याचार का विरोध, प्रदर्शन

►► भोपाल डिपो चौराहे पर हजारों की संख्या में जुटे लोग; आधे दिन बंद रहे बाजार

►► इंदौर, भोपाल, जबलपुर सहित प्रदेश के सभी शहरों में निकाली गई आक्रोश रैली



भोपाल/इंदौर/जबलपुर (नप्र)। बांग्लादेश में हिंदुओं पर हो रहे अत्याचार और तोड़े जा रहे मंदिरों के विरोध में आज प्रदेश के शहरों में प्रदर्शन हो रहा है। प्रदर्शन में हिंदूवादी संगठन, धार्मिक व सामाजिक संगठनों की सहभागिता के साथ आमजन, व्यापारी समेत सभी वर्ग के लोग सम्मिलित होकर जुलूस भी निकाल रहे हैं। इसके साथ ही बुद्धिजीवी वर्ग से कई साहित्यकार, शिक्षक, सेना के पूर्व कमांडर, सेवानिवृत्त अफसर, डॉक्टर, प्रोफेशनल, भी शामिल होकर अपना विरोध जता रहे हैं। भोपाल के कार्यक्रम में भाजपा नेता और सुप्रीम कोर्ट के वरिष्ठ अधिवक्ता अधिनी उपाध्याय मुख्य वक्ता थे। इंदौर में लाल बाग तक जुलूस निकाला गया।

इंदौर में रैली का रूट पड़ा छोटा

इंदौर में अब तक कि सबसे बड़ी जनआक्रोश रैली निकाली। बांग्लादेश में हिंदुओं और अन्य अल्पसंख्यक पर हो रहे अत्याचार के विरोध में निकली रैली में रूट छोटा पड़ गया। रैली कलेक्टर चौराहे पर पहुंच गई थी, जबकि लोग दशहरा मैदान तक खड़े रहे, ग्रामीण क्षेत्रों से आए लोग लालबाग भी नहीं पहुंच सके। रैली का रूट पड़ा छोटा।

मानव अधिकार की बात करने वाले लोग कहाँ हैं: कलेक्टर चौराहे पर जनसभा में मुख्य वक्ता खगेन्द्र भार्गव ने कहा कि कुछ लोग कहते हैं कि यहाँ रैली करने से क्या होगा। यहाँ रैली करने से बांग्लादेश में सात्वना उठेगी, अब इंग्लैंड की संसद में भी हिन्दू अत्याचार की मांग उठने लगी है। जहां- जहां हिन्दू है वहां अब आवाज उठेगी, हिन्दू अत्याचार नहीं सहेंगा। जैसा तिरंगा और भगवा यहाँ लहरा रहा है, वैसा



भगवा बांग्लादेश की संसद में लहराया जाएगा। भार्गव ने कहा- कोई अखलाख मरता है, कश्मीर में आतंकवादी मरता है, तो मानव अधिकार आयोग आ जाता है। कसाब और अन्य आतंकवादी पर आंसू बहाने वाले मानव अधिकार के लोग कहा है।

भोपाल में प्रदर्शन पर थ्री खासी भीड़: भोपाल में सकल हिंदू समाज का भारत माता चौराहे पर विराट प्रदर्शन में भीड़ जुट रही है। यहां भगवा ध्वज थामे लोग पहुंचे। ये जय जय श्रीराम के जयकारे लगा रहे। भारत माता चौराहे के पहुंच मागों पुलिस तैनात है। भोपाल में बुधवार को सकल हिंदू समाज के आह्वान पर बांग्लादेश में हिंदुओं के साथ हो रही घटनाओं के विरोध में प्रदर्शन किया गया। दोपहर करीब 2 बजे से भारत माता चौराहा पर लोगों के भीड़ एकत्रित हुए थे।

भाजपा अध्यक्ष समेत मंत्री विधायक उपस्थित थे: धरना स्थल बीजेपी प्रदेश अध्यक्ष वीडी शर्मा, मंत्री विश्वास सारंग, कृष्णा गौर, विधायक रामेश्वर शर्मा, भगवानदास सबनानी, बीजेपी जिलाध्यक्ष समित पचौरी, पूर्व विधायक ध्रुव नारायण सिंह, निगम अध्यक्ष किशन सूर्यवंशी, सुरेश पचौरी सहित हजारों के तादाद में लोग थे।



भोपाल में आधे दिन बाजार बंद रहे

इस दौरान भोपाल के बाजार आधे दिन तक बंद रहे। बांग्लादेश में हिंदुओं पर अत्याचार के विरोध में व्यापारी भी सड़क पर उतरे। कृषि उपज मंडी में व्यापारियों ने अनाज की खरीदी नहीं की। वहीं, भोपाल का थोक दवा बाजार भी पूरी तरह से बंद है। सभी डिपो चौराहे पर होने वाले प्रदर्शन में शामिल हुए।

टीला जमालपुरा में बाजार बंद कराने पहुंचे कार्यकर्ताओं की झड़प: भोपाल में टीला जमालपुरा में मार्केट बंद करने पहुंचे भाजपा कार्यकर्ताओं से कुछ लोगों की झड़प हो गई। दोनों पक्ष ने एक-दूसरे पर मारपीट के आरोप लगाए हैं।

प्रदर्शन में बड़ी संख्या में साधु-संत शामिल हुए: बांग्लादेश में हो रही हिंसा के विरोध में हुए प्रदर्शन में बड़ी संख्या में साधु-संत शामिल हुए।

कमिश्नर को ज्ञापन सौंपा, रैली का समापन: भोपाल के न्यू मार्केट से रोशनपुरा चौराहे पर 2 किमी लंबी रैली में पहुंचे लोगों ने कमिश्नर संजीव सिंह को ज्ञापन सौंपा। इसके बाद रैली का समापन हो गया।

डिपो चौराहे पर प्रदर्शन के बाद रैली: डिपो चौराहे पर प्रदर्शन के बाद रैली की शुरुआत हुई। रैली रोशनपुरा चौराहे तक पहुंची। इस नफरत की आग को ठीक करना पड़ेगा: वरिष्ठ एडवोकेट अधिनी उपाध्याय प्रदर्शन में शामिल हुए सुप्रीम कोर्ट के वरिष्ठ एडवोकेट अधिनी उपाध्याय ने कहा कि इस नफरत की आग को ठीक करना पड़ेगा।

ये संगठन प्रदर्शन में शामिल

भोपाल में भोपाल चैंबर ऑफ कॉमर्स एंड इंडस्ट्रीज, भोपाल किराना व्यापारी महासंघ, थोक दाल-चावल संगठन हनुमानगंज, भोपाल ग्रैंड मर्चेन्ट एंड ऑयल सीड्स एसोसिएशन गल्ल मंडी शामिल हैं। वहीं, राजधानी किराना व्यापारी एसोसिएशन, थोक तेल व्यापारी एसोसिएशन,ओल्ड भोपाल थोक रेडिमेड होजरी एसोसिएशन भोपाल, भोपाल व्यवसायी महासंघ भोपाल, भोपाल सरफा व्यापारी महासंघ, घोड़ा निक्कास व्यापारी महासंघ, न्यू मार्केट व्यापारी संघ, लोहा बाजार व्यापारी संघ, इब्राहिमपुरा व्यापारी महासंघ, सुभाष चौक व्यापारी एसोसिएशन सहित भोपाल शहर की अन्य व्यापारिक संस्था प्रदर्शन में शामिल हैं।

मुख्यमंत्री को मंत्री काश्यप ने अंतर्राष्ट्रीय व्यापार मेले में प्राप्त स्वर्ण पदक किया भेंट

भोपाल (नप्र)। मुख्यमंत्री डॉ. मोहन यादव को केबिनेट बैठक में एमएसएमई मंत्री श्री चेतन्य कुमार काश्यप ने विगत दिनों नई दिल्ली में ‘भारतीय अंतर्राष्ट्रीय व्यापार मेला-2024’ में भारतीय व्यापार संवर्धन संगठन द्वारा मध्यप्रदेश राज्य मण्डप को सच्चेचितव केटेगरी में प्राप्त स्वर्ण पदक और प्रशस्ति-पत्र भेंट किया। मुख्यमंत्री डॉ. यादव ने मंत्री श्री काश्यप और उनकी पूरी टीम को इस उपलब्धि पर बधाई दी। उल्लेखनीय है कि इस बार व्यापार मेले की थीम विकसित भारत-2047 थी। मुख्यमंत्री डॉ. यादव ने मेले का नई दिल्ली में उद्घाटन किया था। इसमें मध्यप्रदेश के विभिन्न स्थानीय उत्पादों सहित ‘एक जिला-एक उत्पाद’ को प्रमुखता से प्रदर्शित किया गया था। मेले में स्थानीय कलाकारों द्वारा विभिन्न सांस्कृतिक कार्यक्रम भी प्रस्तुत किए गए। म.प्र. मण्डप को मेले में दर्शकों द्वारा सराहा गया।



महिला प्रधान घर पर विशेष ध्यान दिया जा रहा है: शिवराज

ग्रामीण विकास मंत्रालय ने ग्रामीण स्वरोजगार प्रशिक्षण संस्थान योजना भवन के निर्माण के लिए अनुदान को 1 करोड़ रुपये से बढ़ाकर 2 करोड़ रुपये कर दिया है

प्रधानमंत्री आवास योजना - ग्रामीण

श्री शिवराज सिंह चौहान कहा कि प्रधानमंत्री आवास योजना ग्रामीण के अंतर्गत मार्च 2024 तक 2.95 करोड़ आवासों के निर्माण का लक्ष्य था, जिसमें से लगभग सभी घर स्वीकृत किए जा चुके हैं 2.67 करोड़ घर पूर्ण हो चुके हैं। इस कार्यक्रम की सफलता और



84 हजार करोड़ था उसमें से 1 लाख 3 हजार करोड़ रुपये खर्च कर चुके हैं। प्रधानमंत्री के संकल्प को पूरा करने, ग्रामीण जनता को रोजगार से जोड़ने और सुविधायें देने के लिए हम दिनरात काम कर रहे हैं। मीडिया के सवालों का जवाब देते हुए श्री चौहान ने कहा कि किसी भी राज्य में मनरेगा व पीएम आवास योजना में कमियां मिलेंगी तो हम कार्रवाई करेंगे, कार्रवाई के लिए हम प्रतिबद्ध हैं। मनरेगा जैसी योजनायें मांग आधारित योजनायें हैं। उसके लिए बजट कम पड़ने पर वित्त मंत्रालय से राज्यों की मांग के आधार पर फिर से पैसा मांगते हैं और वह लगातार रिवाइज होता रहता है। शिवराज सिंह चौहान द्वारा बताई गई मंत्रालय की उपलब्धियां निम्नलिखित हैं:

ग्रामीण घरों की आवश्यकता को महसूस करते हुए आवास योजना का विस्तार किया गया है और आने वाले अगले 5 वर्षों में 2 करोड़ अतिरिक्त आवासों का निर्माण किया जाएगा. ये 2 करोड़ नए घर अगले पांच साल में 3.06 लाख करोड़ रुपये से ज्यादा की लागत से बनाए जाएंगे। कोई भी पात्र परिवार इस योजना के लाभ से वंचित न रहे इसलिए वर्तमान में 13 एक्सक्लूशन क्राइटेरिया को संशोधित कर 10 कर दिया गया है जिससे कोई भी आवास विहीन परिवार छूटने न पाये। एक्सक्लूशन क्राइटेरिया जैसे मशीनीकृत मछली पकड़ने वाली नाव, रेफीजिरेटर, लैंडलाइन फोन को हटा दिया गया है।

बीजेपी ने तीन जिलों पर एक पर्यवेक्षक नियुक्त किया

मंडल और जिलाध्यक्ष के नाम खोजेंगे; भोपाल में होगी पहली बैठक



भोपाल (नप्र)। इन दिनों बीजेपी के संगठन चुनाव चल रहे हैं। 15 दिसंबर तक मध्यप्रदेश के 1300 मंडलों में मंडल अध्यक्ष और 15 से 31 दिसंबर तक जिला अध्यक्षों के चुनाव होने हैं। संगठन चुनाव को लेकर बीजेपी ने जिला निर्वाचन अधिकारी नियुक्त किए हैं। हालांकि, बीजेपी ने इन्हें मंडल और जिला संगठन पर्व प्रभारी नाम दिया है। संगठन चुनाव प्रभारियों के अलावा बीजेपी ने तीन जिलों में संगठन चुनाव के लिए एक-एक पर्यवेक्षक नियुक्त किए हैं। ये पर्यवेक्षक अपने प्रभार के जिलों में कार्यकर्ताओं और सक्रिय सदस्यों की बैठकें लेकर मंडल अध्यक्ष और जिला अध्यक्षों के लिए नाम निकालेंगे।

इन नेताओं को इन जिलों का बनाया गया पर्यवेक्षक

ग्वालियर नगर, ग्वालियर ग्रामीण, श्योपुर: सुरेश आर्य (पूर्व संगठन मंत्री) सागर, दमोह, पन्ना: नरेंद्र विरथरे (पूर्व विधायक) शिवपुरी, गुना, अशोनागर: अरुण भीमावद (विधायक) छतरपुर, टीकमगढ़, निवाड़ी: सदानंद गोडबोले (पूर्व मेयर) सतना, मैहर, रीवा: उमेश शुक्ला (पूर्व विधायक) मऊगंज, सीधी, सिंगरीली: रामलाल रौतेल (पूर्व दर्जा प्राप्त राज्यमंत्री) शहडोल, अनुपपुर, उमरिया: एससी मोर्चे के महामंत्री नेताम कटनी, मंडला, डिंडोरी: लता रेलकर (पूर्व प्रदेशाध्यक्ष महिला मोर्चा) छिंदवाड़ा, सिवनी, बालाघाट: अलकेश आर्य (जिलाध्यक्ष बैतूल) पाटण्डी, बैतूल, हरदा: जयप्रकाश चतुर्वेदी (पूर्व जिलाध्यक्ष) भोपाल, रायसेन, नर्मदापुरम: राजेंद्र पांडे (विधायक) विदेशा, राजगढ़, भोपाल ग्रामीण: अभिलाष पांडे (विधायक) विदिशा, राजगढ़, शाजापुर: लता वानखेडे (सांसद) उज्जैन नगर, उज्जैन ग्रामीण, आगर: भगवानदास सबनानी (विधायक) रतलाम मंदसौर, नीमच: सीताराम यादव (सदस्य ओबीसी आयोग) झाबुआ, अलीराजपुर, बड़वानी: सतेंद्र भूषण (पूर्व संगठन मंत्री) खरगोन, खंडवा, बुरहानपुर: महेंद्र भटनागर

अब आधार लिंक होने पर ही संबल योजना का लाभ

सीएम यादव ने 10,236 मजदूरों के खातों में ट्रांसफर किए 225 करोड़ रुपए

भोपाल (नप्र)।

अब मुख्यमंत्री जनकल्याण संबल योजना के हितग्राहियों को सहायता राशि केवल आधार से लिंक होने पर ही मिलेगी। इस योजना में गड़बड़ियों की शिकायत मिलने के बाद नियमों में बदलाव किया गया है। आज, संबल योजना के तहत दी जाने वाली अनुग्रह सहायता के 10 हजार 236 मामलों में श्रमिकों के परिवारों को मुख्यमंत्री डॉ. मोहन यादव ने 225 करोड़ रुपये की राशि सिंगल क्लिक के माध्यम से ट्रांसफर की। पहली बार आधार से लिंक किए गए



श्रमिक परिवारों को सहायता राशि प्रदान की जा रही है। पंचायत एवं श्रम मंत्री प्रहलाद सिंह पटेल ने मीडिया को बताया कि संबल योजना में अब आधार से लिंक होने पर ही लाभ मिल सकेगा। बजट की कमी

नहीं हैं। पिछले दो महीने से हितग्राहियों के आवेदनों पर आधार लिंकिंग का काम चल रहा था। पहली बार आधार से लिंक होने के बाद श्रमिक परिवारों को सहायता राशि खातों में ट्रांसफर की जा रही है।

शपथ से पहले फडणवीस ने महाकाल से भस्म-प्रसाद बुलाया

पुजारी को फोन कर शपथ समारोह में शामिल होने का न्योता दिया, आज रवाना होंगे

उज्जैन (नप्र)। महाराष्ट्र में नए मुख्यमंत्री का शपथ ग्रहण समारोह 5 दिसंबर को होगा। देवेंद्र फडणवीस मुख्यमंत्री पद की शपथ लेंगे। शपथ समारोह से पहले फडणवीस ने महाकाल मंदिर के पुजारी को निर्मंत्रण देते हुए भस्म और प्रसाद के साथ बुलाया है।



पं.आशीष पुजारी ने बताया कि फडणवीस ने उन्हें खुद फोन कर शपथ समारोह के लिए आमंत्रित किया है। उनके मुंबई आने-जाने के लिए फ्लाइट का टिकट, रुकने और गाड़ी की व्यवस्था भी की गई है। आशीष पुजारी ने बताया कि वे शपथ ग्रहण समारोह के लिए आज शाम को निकलेंगे। अपने साथ महाकाल का प्रसाद, दुपट्टा और रुद्राक्ष की माला लेकर जाएंगे।

भस्म और प्रसाद लाने के लिए कहा

आशीष पुजारी ने कहा- देवेंद्र फडणवीस जी के यहां से न्योता आया है। उन्होंने महाकाल की भस्म और प्रसाद लेकर आने के लिए कहा है। आज शाम को मैं यहां से निकल जाऊंगा। कल शपथ ग्रहण समारोह है। कल शाम को या परसो सुबह लौटूंगा।

भोपाल-इंदौर समेत पूरे एमपी में बादल छाए

बर्फािली हवाओं से ग्वालियर-चंबल में टिड्डरन, फेंगल तूफान ने 6 डिग्री तक बढ़ाया रात का पारा

भोपाल (नप्र)।

मध्यप्रदेश में इस समय 2 तरह का मौसम है। 'फेंगल' तूफान की वजह से प्रदेश में बादल छाए हुए हैं और रात का टेम्परेचर 6 डिग्री तक बढ़ गया है। दूसरी ओर, बर्फािली हवाओं की वजह से ग्वालियर-चंबल टिड्डर रहे हैं। अगले 2-3 दिन तक तूफान का असर रहेगा। बादल छाए रहेंगे और रात के तापमान में बढ़ोतरी होगी। इसके बाद पूरे प्रदेश में फिर से सर्दी बढ़ जाएगी। मौसम वैज्ञानिक वीएस यादव ने बताया,जब भी बादल रहते हैं तो रात के तापमान में गिरावट की बजाय बढ़ोतरी होती है। इस समय भी ऐसा ही मौसम है। पिछली 2 रात से भोपाल, उज्जैन, इंदौर समेत कई शहरों में पारे में बढ़ोतरी हुई है। वहीं, टिड्डरन की वजह सर्द हवाएं हैं। अभी प्रदेश में औसत 8 से 10 किमी प्रतिघंटा की रफ्तार से उत्तरी हवाएं चल रही हैं।

बादल छाए रहेंगे, पर बारिश के आसार नहीं: मंगलवार को प्रदेश के दक्षिणी हिस्से यानी, छिंदवाड़ा, सिवनी,



बैतूल समेत कई जिलों में बादल छाए रहे। मालवा-निमाड़, बुंदेलखंड, बघेलखंड में भी बादल रहे, जबकि मालवा-निमाड़ में भी कभी बादल तो कभी मौसम साफ रहा। वैज्ञानिक यादव के अनुसार, अगले 2 दिन तक बादल छाए रहेंगे, लेकिन बारिश के आसार नहीं हैं। इंदौर में दो दिन में दिन के पारे में 3 और रात में 4 डिग्री का उछाल आया है।

इन शहरों में रात का टेम्प्रेचर 12 डिग्री से नीचे: सोमवार-मंगलवार की रात प्रदेश के कई शहरों में रात के टेम्प्रेचर में बढ़ोतरी देखने को मिली। उज्जैन में तो 6.2 डिग्री की बढ़ोतरी के बाद तापमान 16 डिग्री

ट्रेनों में फॉग सेफ डिवाइस लगाई

कड़ाके की ठंड के साथ ही अब कोहरे का असर भी बढ़ेगा। ऐसे में भोपाल मंडल से गुजरने वाली ट्रेनों में रेलवे ने फॉग सेफ डिवाइस भी लगाई है। लोको पायलटों को कुल 341 फॉग सेफ डिवाइस दी गई है। दरअसल, कोहरे के दौरान विजिबिलिटी बेहद कम हो जाती है। जिससे लोको पायलटों के लिए सिग्नल और ट्रैक की स्थिति का सही तरीके से ऑकलन करना मुश्किल हो जाता है। ऐसी परिस्थितियों में फॉग सेफ डिवाइस लोको पायलटों की मदद के लिए डिजाइन किया गया है।

पर आ गया। भोपाल में 4.3 डिग्री, इंदौर में 3.3 डिग्री, पचमढ़ी-सागर में 3 डिग्री, रायसेन में 3.4 डिग्री, दमोह में 3.2 डिग्री, उमरिया में 2.1 डिग्री तक टेम्प्रेचर बढ़ गया। मौसम विभाग के अनुसार, सोमवार-मंगलवार की रात में नौगांव में 8.1 डिग्री, पिपरसमा में 9 डिग्री, टीकमगढ़ में 9.5 डिग्री, रीवा में 10 डिग्री रहा। नर्सिंहपुर, खजुराहो, रायसेन, सतना, खंडवा, राजगढ़, खरगोन, सीधी में भी पारा 12 डिग्री से नीचे ही रहा। बड़े शहरों की बात करें तो भोपाल में 12.8 डिग्री, इंदौर में 16.5 डिग्री, ग्वालियर में 10.7 डिग्री, उज्जैन में 16 डिग्री और जबलपुर में तापमान 12.6 डिग्री

सेल्सियस दर्ज किया गया।

इस बार कड़ाके की ठंड और मावठा दोनों गिरेगा

प्रदेश में इस बार 20 दिसंबर से कड़ाके की ठंड का दौर आएगा, जो जनवरी तक बना रहेगा। इन्हें 40 दिनों में 20 से 22 दिन कोल्ड वेव यानी, सर्द हवाएं की भी स्थिति रह सकती है। सबसे ज्यादा ठंड उज्जैन, ग्वालियर-चंबल संभाग में रहेगी। वजह बर्फािली हवाएं सीधे आना है। दूसरे पखवाड़े में ही मावठा यानी, बारिश भी हो सकती है।